

सुविचार

अपने सहज स्वाभाविक स्वरूप में रहिए, यह कुछ और होने का स्वांग करने से कहीं अधिक अच्छा है।

(ब्रह्मकुमारीज)

विश्वसनीय बातम्यांचे एकमेश वृत्तपत्र

दैनिक

यशवंत

महाराष्ट्र एज्युकेशन सोसायटी
महाराष्ट्र उद्योगी महाविद्यालय, उदगीर
वि. कानूर
प्रवेश सुरू
2023-24
11 th, 12 th & Repeaters
NEET / IIT- JEE
संपर्क : 9423351370, 9890103190
अध्यक्ष : मल्लिकार्जुनअप्पा गदगेअप्पा मानकरी
सचिव : रामचंद्र पंढरीराव तिरुके

लातूर/धाराशीव/बीड/नांदेड /बुधवार दि. २८ फेब्रुवारी २०२४ ♦ वर्ष ५२ वे ♦ अंक-१०८ ♦ पृष्ठे ८ ♦ किंमत १रुपया ♦ RNINO.39924/83 ♦ OMD-426/2020-22 ♦

कोयना येथे जागतिक दर्जाचे जल पर्यटन विकसित होणार: मुख्यमंत्री एकनाथ शिंदे

मुंबई : सातारा जिल्ह्यातील जावळी तालुक्यातील मुनावळे येथे शिव सागर जलाशय मध्ये जागतिक दर्जाचे जल पर्यटन विकसित करण्यासाठी, महाराष्ट्र पर्यटन विकास महामंडळ आणि महाराष्ट्र कृष्णा खोरे विकास महामंडळ यांच्यात मुख्यमंत्री एकनाथ शिंदे यांच्या उपस्थितीमध्ये सामंजस्य करार करण्यात आला. या प्रकल्पाच्या माध्यमातून प्रत्यक्ष आणि अप्रत्यक्षपणे ५ हजार पेक्षा अधिक स्थानिक नागरिकांना रोजगार मिळेल आणि १०० कोटीपेक्षा अधिक पर्यटनातून आर्थिक उलाढाल होईल.



सातारा जिल्हा शंभूराज देसाई, जलसंपदा विभागाचे अपर मुख्य सचिव दीपक कपूर, पर्यटन विभागाच्या सचिव जयश्री भोज, महाराष्ट्र पर्यटन विकास महामंडळाच्या व्यवस्थापकीय संचालक श्रद्धा जोशी-शर्मा, जलसंपदा विभागाचे उपसचिव अतुल कपोले, महाराष्ट्र पर्यटन विकास महामंडळाचे सल्लागार सारंग कुलकर्णी यावेळी उपस्थित होते. नैसर्गिक वरदान लाभलेला परिसर शिवसागर जलाशयात जल पर्यटन विकसित करण्यासाठी मोठी संधी आहे. कोयना (शिव सागर), ता. जावळी हा परिसर येथील सह्यद्री डोंगराच्या रांगा, गर्द झाडी, निळेसार पाणी, समृद्ध जैवविविधतेचे आगार असलेला, नैसर्गिक वरदान लाभलेला परिसर आहे. नव्याने अतुल कपोले, महाराष्ट्र पर्यटन विकास महामंडळाचे सल्लागार सारंग कुलकर्णी यावेळी उपस्थित होते. नैसर्गिक वरदान लाभलेला परिसर शिवसागर जलाशयात जल पर्यटन विकसित करण्यासाठी मोठी संधी आहे.

मुंबई प्रतिनिधी: माजी मंत्री बसवराज पाटील यांच्यासारखा जुना आणि जाणता नेता ज्यांनी मराठ वाड्यांमध्ये काँग्रेसला बळ दिले. लातूर-नांदेड धाराशीव, सोलापूर व या परिसरा मध्ये अनेक कार्यकर्ते उभे केले व संघटन उभे केले. त्यांनी ४० वर्षे अत्यंत प्रामाणिकपणे काँग्रेस पक्षाची सेवा केली. मंत्री, आमदार आणि विविध पदावर कार्य केले. पण हे करत असताना कधीही जमीन सोडली नाही. सर्वांशी चांगले संबंध ठेवत अत्यंत प्रामाणिकपणे निष्ठेने काम करत राहिले. सत्ता कधीही त्यांच्या डोक्यात गेली नाही. सुसंस्कृत असा नेता म्हणून त्यांच्याकडे पाहिले जाते. अशा प्रकारचे नेतृत्व आज भारतीय जनता पक्षात येत आहे. याचा आम्हाला खूप आनंद आहे. भारतीय जनता पक्षा करता आज अत्यंत महत्त्वाचा दिवस आहे. मी त्यांचे मनापासून स्वागत करतो. केंद्रीय मंत्री भगवंत खुब्बा यांनी यासाठी

बसवराज पाटील यांच्या सारखा जुना जाणता नेता मिळाला: फडणवीस



पुढाकार घेतल्यामुळे एक चांगले नेते भाजपला मिळाले आणि मला विश्वास आहे की, ज्या निष्ठेने त्यांनी ४० वर्षे काँग्रेसला मोठे केले त्याच निष्ठेने भाजपला मोठे करण्याचे काम करतील. खरंतर त्यांच्या सोबत हजारो लोक पक्षात प्रवेश करत आहेत. लवकरच त्या भागामध्ये एक मोठा कार्यक्रम घेत आहोत. पक्षामध्ये प्रवेश करणाऱ्यांनी चिंता करण्याचे कारण नाही. त्यांची चिंता आम्ही करू. सर्वांच्या सोबतीने नरेंद्र मोदींच्या नेतृत्वामध्ये विकसीत भारत व विकसीत महाराष्ट्र उभा करण्यात आहे. असे सांगून त्यांचे स्वागत केले. याप्रसंगी प्रदेश अध्यक्ष श्री बावणकुळे, आ. अभिमन्यु पवार आ. रमेश कराड, खा. श्रृंगार यांच्यासह अनेक नेते उपस्थित होते.

आज संपुर्ण देशात पंतप्रधान नरेंद्र मोदी यांच्या नेतृत्वात चांगले वातावरण निर्माण झाले आहे. देश एक वेगळ्या पद्धतीने विकासाचा प्रश्नाकडे लक्ष देत विकसित होत आहे. देशासाठी आणि आपल्यासाठी अभिमानाची गोष्ट आहे. त्यांच्या पाठीमागे ताकद उभी करणे आपली जबाबदारी आहे. देवेंद्र फडणवीस यांच्या नेतृत्वात राज्यात चांगले वातावरण आहे. राज्याला कसं पुढे घेऊन जाता येईल यासाठी खंबीरपणे ते नेतृत्व करत आहेत. या नेतृत्वामागे आपण खंबीरपणे उभे राहण्याची गरज आहे. म्हणून मी या पक्षात प्रवेश करत आहेत. ज्या पक्षात होतो तिचे ४० वर्षे प्रत्येक पातळीवर सर्वांना सोबत घेऊन काम केले. त्याच जिद्दीने आणि शुद्ध भावनेने काम करू असा शब्द देतो. माझी कोणाबद्दलही कांही तक्रार नाही असे माजी मंत्री बसवराज पाटील यांनी म्हटले.

राज्याच्या विकासाला गती देणारा सर्वसमावेशक अर्थसंकल्प

मुंबई : राज्याच्या २०२४-२५ वर्षांच्या एकूण खर्चासाठी ६ लाख ५२२ कोटी रुपयांची तरतूद असलेला अंतरिम अर्थसंकल्प उपमुख्यमंत्री तथा अर्थमंत्री अजित पवार यांनी आज विधानसभेत सादर केला. अर्थसंकल्पामध्ये ४ लाख ९८ हजार ७५८ कोटी रुपये महसुली जमा आणि ५ लाख ८ हजार ४९२ कोटी रुपये महसुली खर्च दाखवण्यात आला आहे. महसुली तूट ९ हजार ७३४ कोटी रुपयांची तर, राजकोषीय तूट



९९ हजार २८८ कोटी रुपयांची अंदाजित करण्यात आली आहे. या अर्थसंकल्पात चार महिन्यांचे लेखांनुदान मंजुरीसाठी ठेवण्यात

आले आहे. उपमुख्यमंत्री तथा अर्थमंत्री अजित पवार यांनी विधानसभेत सादर केलेल्या अंतरिम अर्थसंकल्पात कार्यक्रम खर्चाकरिता नियोजन विभागास ९ हजार १९३ कोटी रुपये, रोजगार हमी योजनेसाठी २ हजार २०५ कोटी रुपये, मराठी विभागासाठी ७१ कोटी रुपये नियतव्यय मंजूर करण्यात आला आहे. जिल्हा वार्षिक योजनेतर्गत १८ हजार १६५ कोटी रुपयांची तरतूद करण्यात आली आहे.

अकरावीच्या पुस्तकात क्रिकेटर रोहित शर्माचा धडा!

चेन्नई : भारतीय स्टार क्रिकेटर रोहित शर्माचा केवळ भारतातच नाही तर जगभरात खूप मोठा चाहतावर्ग आहे. आपल्या खेळीने त्याने कायमच सर्वांना थक्क करून सोडले आहे. सर्वसाधारणपणे एखादा खेळाडू किंवा कलाकार त्याच्या निवृत्तीची घोषणा करतो तेव्हा त्याच्याविषयी अभ्यासक्रम किंवा जीवनपट अशा गोष्टी केल्या जातात. मात्र, रोहित शर्मा

क्रिकेटमध्ये पूर्ण वेळ सक्रिय असतानाच त्याच्या खेळीवरील एका धड्याचा अकरावीच्या गणिताच्या पाठ्यपुस्तकात समावेश करण्यात आला आहे. सध्या सोशल मीडियावर एक फोटो व्हायरल होत आहे, ज्यामध्ये रोहित शर्माच्या नावाचा धडा शाळेच्या पुस्तकात असल्याचे दिसत आहे. तामिळनाडूतील विद्यार्थ्यांच्या अभ्यासक्रमात हा धडा असणार आहे.



राज्यसभेच्या १५ जागांसाठी ३ राज्यांमध्ये आज मतदान

नवी दिल्ली: देशात ३ राज्यांमध्ये १५ राज्यसभा जागांसाठी मंगळवारी मतदान होत आहे. असे राज्य जिथे मतदान होत आहे त्यात उत्तर प्रदेशच्या १०, कर्नाटकच्या ४ आणि हिमाचल प्रदेशमधील एका जागेचा समावेश आहे. खरंतर, १५ राज्यांमध्ये राज्यसभेच्या ५६ जागा रिक्त आहेत. यातील १२ राज्यातील ४१ राज्यसभेच्या जागांवर उमेदवार बिनविरोध निवडण्यात आले आहे. या राज्यसभेच्या जागेसाठीचे मतदान सकाळी ९ वाजता सुरू होईल ते संध्याकाळी ४ वाजेपर्यंत सुरू असेल. यानंतर

संध्याकाळी ५ वाजल्यापासून मतमोजणी सुरू होईल. तर रात्री याचे निकाल येण्याची शक्यता आहे. राज्यसभेसाठी खरा मुकाबला उत्तर प्रदेश आणि कर्नाटकमध्ये पाहायला मिळू शकतो. कारण येथील एका एका जागेसाठी चुरस असणार आहे. उत्तर प्रदेशातील १० जागांसाठी ११ उमेदवार तर कर्नाटकच्या ४ जागांसाठी ५ उमेदवार रिगणात आहेत. हिमाचल प्रदेशातील १ जागेसाठी २ उमेदवार रिगणात आहेत मात्र येथे काँग्रेसकडे संख्याबळ असल्याने येथे सामना तितका चुरशीचा नसेल.

कुटून कोणते उमेदवार मैदानात? उत्तर प्रदेश-या राज्यात एकूण ११ उमेदवार आहेत. भाजपकडून सुधांशु त्रिवेदी, आरपीएन सिंह, अमरपाल मौर्या, तेजपाल सिंह, नवीन जैन, साधना सिंह, संगीता बलवंत आणि संजय सेठ आहे. तर समाजवादी पक्षाने जया बच्चन, आलोक रंजन आणि रामजी लाल सुमन यांना मैदानात उतरवले आहे. कर्नाटक कर्नाटकात एकूण ५ उमेदवार आहेत. काँग्रेसकडून अजय माकन, सत्यदत्त नासीर हुसेन आणि जीसी चंद्रशेखर मैदानात आहेत.

राज्यात अवकाळी पावसाचा धुमाकूळ; बळिराजा चिंतेत

छ. संभाजीनगर : सध्या राज्यातील काही भागात ढगाळ वा-तावरण आहे. हवामान विभागाच्या माहितीनुसार, पुढील २-३ दिवस अवकाळी पावसाची शक्यता वर्तवली जात आहे. राज्यातील मराठवाडा आणि विदर्भात अवकाळी पावसामुळे शेतपिकांचे देखील नुकसान झाले आहे. यामुळे बळिराजा चांगलाच संकटात सापडला आहे. ऐन थंडीत पाऊस सुरू झाल्यामुळे नागरिकांची देखील भंबेरी उडाली आहे. या पावसामुळे राज्यात शेतपिकांचे अतोनात नुकसान झाले आहे. विशेषत: मराठवाडा आणि विदर्भात सगळ्यात जास्त नुकसान झाले. यामुळे शेतकरी चिंतेत सापडला आहे.



वा-यासह गारांच्या पावसामुळे शेतक-यांचे मोठे नुकसान झाले आहे. हातातोडाशी आलेले पीक भुईसपाट झाले आहे. गारपीट झाल्याने हरभरा, गहू, मका या पिकांचे मोठे नुकसान झाले असून शासनाची मदत मिळावी अशी मागणी शेतकरी करत आहेत. जालन्यात झालेल्या रात्रीच्या पावस-

ने गहू, ज्वारी हरभ-यासह फळबागांना मोठा फटका बसला आहे. तर जाफराबाद तालुक्यातील टेंभुणी, नळहिवरा, काळेगाव, भातोजी यासह इतर गावांना गारपीटाचा काल रात्री जोरदार तडाखा बसला. या अवकाळीत अर्चना ऊर्फ पल्लवी विशाल दाभाडे (वय २१, रा. कुंभारी, ता. भोकरदन) आणि सिंपोरा (ता. भोकरदन) येथील शेतकरी शिवाजी कड (वय ३८) यांच्यावर वीज कोसळून ठार झाले आहेत. बुलडाणा जिल्ह्यात निर्गम कोपला बुलडाणा जिल्ह्यात काल दिवसभर ढगाळ वातावरण होते. सायंकाळीपासून मेघगर्जना तसेच वादळी पावसाने जोरदार हजेरी लावली.

टेकनोने सादर केला चक्र रोबोट डॉग

बार्सिलोना : टेकनो ही कंपनी मोबाईल क्षेत्रात हळू-हळू आपला जम बसवत आहे. यासोबतच इतर टेक गॅजेट्स बनवण्यातही ते मागे नाहीत हे यंदाच्या मोबाईल वर्ल्ड काँग्रेसमध्ये स्पष्ट झाले. बार्सिलोनामध्ये होत असलेल्या या टेक फेस्टमध्ये टेकनोने चक्र एक रोबोटिक डॉग सादर केला आहे. हा रोबोट अगदी खऱ्या श्वानाप्रमाणेच हालचाली करतो, आणि उड्याही मारतो हे विशेष! एमडब्ल्यूसी २०२४ मध्ये डायनामिक-१ हा रोबोटिक डॉग सादर केला आहे. आर्टिफिशिअल इंटेलिजन्सचा वापर करून तयार करण्यात आलेला हा रोबोट ब-याच गोष्टी करू शकतो.

रशियाच्या फेकून देण्यालायक मिसाइलपासून बनवले महाअस्त्र

नवी दिल्ली : भारताने काही वर्षांपूर्वी रशियाकडून इंडियन एअर फोर्ससाठी आर-७३ आणि आर-२७ प्रक्षेपणास्त्र विकत घेतले होते. भारताने रशियाकडून विकत घेतलेली हीच आर-७३ आणि आर-२७ प्रक्षेपणास्त्र जुनी होऊ लागली. त्यांची मुदत संपली. आता यांचा काही उपयोग नाही, असे दिसू लागले, त्यावेळी भारतीय वैज्ञानिकांनी या मिसाइलमध्ये सुधारणा केल्या. आता भारताने जमिनीवरून हवेत मारा करणाऱ्या क्षेपणास्त्रांमध्ये ही मिसाइल बदलली आहेत.

हवेतून हवेत हल्ला करण्याची या क्षेपणास्त्रांची क्षमता होती. २६ फेब्रुवारी २०१९ रोजी वीरमोर्चा मिसाइल योजनेत या क्षेपणास्त्रांचा प्रयोग झाला. त्यावेळी जमिनीवरून हवेत मारा करणाऱ्या या प्रक्षेपणास्त्राने आपली अचूक मारक क्षमता दाखवली. समर मिसाइल ट्रकमधून लॉन्च केले जातात. समर मिसाइल २९८२ कि.मी./प्रति तास या वेगाने कुठल्याही हवाई टारगेटला हिट करू शकतात. समर सिस्टिमचे पूर्ण नाव सरफेस-टू-एयर मिसाइल फॉर एस्प्योर्ड रीटॅलिशन असे आहे.

या सिस्टिमला समर एअर डिफेंस सिस्टम असे नाव दिले. अलीकडे राजस्थान पोखरणमध्ये वायुशक्ति २०२४ युद्धाभ्यास झाला. त्यावेळी जमिनीवरून हवेत मारा करणाऱ्या या प्रक्षेपणास्त्राने आपली अचूक मारक क्षमता दाखवली. समर मिसाइल ट्रकमधून लॉन्च केले जातात. समर मिसाइल २९८२ कि.मी./प्रति तास या वेगाने कुठल्याही हवाई टारगेटला हिट करू शकतात. समर सिस्टिमचे पूर्ण नाव सरफेस-टू-एयर मिसाइल फॉर एस्प्योर्ड रीटॅलिशन असे आहे.



गौतम अदानींनी सुरू केला सर्वात मोठा शस्त्र निर्मितीचा कारखाना



कानपूर : अदानी डिफेंस अँड एअरोस्पेसतर्फे कानपूरमध्ये दारूगोळा आणि क्षेपणास्त्रांच्या निर्मिती करणा-या कॉम्प्लेक्सचे उद्घाटन करण्यात आले. कंपनीने जारी केलेल्या निवेदनात म्हटले आहे की, ५०० एकरमध्ये पसरलेले हे कॉम्प्लेक्स दक्षिण आशियातील सर्वात मोठे

असेल. उत्तर प्रदेशचे मुख्यमंत्री योगी आदित्यनाथ आणि लष्करप्रमुख जनरल मनोज पांडे यांच्या हस्ते याचे उद्घाटन करण्यात आले. यावेळी योगी आदित्यनाथ म्हणाले, ही सुविधा पंतप्रधान मोदींच्या स्वावलंबी भारत मोहिमेच्या यशाचा पुरावा आहे आणि उत्तर

प्रदेश औद्योगिक शक्तीस्थान बनले आहे. या प्रसंगी एपीसेझ चे व्यवस्थापकीय संचालक करण अदानी म्हणाले की, या प्रकल्पाचा प्रभाव केवळ संरक्षणपुरता मर्यादित नाही तर तो खूप पुढे होणार आहे. याची सुरुवात १,५०० कोटी रुपयांच्या गुंतवणुकीने होत आहे.

राज्यसभा निवडणूक क्रॉस व्होटिंगची चर्चा

मुंबई, २७ फेब्रुवारी (पीएसआय)-१५ राज्यांमधील राज्यसभेच्या ५६ जागांसाठी मंगळवारी निवडणूक होणार आहे. डिसेंबरमध्ये तीन हिंदी भाषिक राज्यांच्या विधानसभा निवडणुकीत भाजपाचा निर्णायक विजय झाला. बिहारमधील बदलती राजकीय समीकरण असूनही राज्यसभेच्या रचनेत लक्षणीय बदल होण्याची शक्यता नाही, असे पूर्वीच्या अंदाजांवरून संकेत मिळत आहेत. परंतु उत्तर प्रदेश, हिमाचल प्रदेश आणि कर्नाटकमध्ये क्रॉस व्होटिंगच्या वृत्तांदरम्यान अनपेक्षित निकाल समोर येण्याची शक्यता आहे. मतदानाच्या दिवशी सत्ताधारी एनडीएच्या वरच्या सभागृहात १०९ खासदार होते, २३८ सदस्य असलेल्या राज्यसभेत १० सदस्य कमी होते. विरोधी इंडिया आघाडीचे ८९ खासदार उपस्थित होते. उत्तर प्रदेशमध्ये सर्वाधिक १० जागांसाठी मतदान होत आहे, त्यानंतर महाराष्ट्र आणि बिहार प्रत्येकी ६ जागांसाठी निवडणूक होत आहे.

दयानंद विज्ञानमध्ये मराठी भाषा गौरव दिन उत्साहात

कवी कुसुमाग्रज ऊर्फ वि.वा.शिरवाडकर यांना विनम्र अभिवादन

लातूर / प्रतिनिधी- येथील दयानंद विज्ञान महाविद्यालयात भाषा विभागाच्या वतीने दि.२७ फेब्रुवारी २०२४ रोजी ज्येष्ठ कविवर्य कुसुमाग्रज ऊर्फ वि.वा. शिरवाडकर यांचा जन्मदिवस मराठी भाषा गौरव दिन म्हणून मोठ्या उत्साहात साजरा करण्यात आला. यावेळी महाविद्यालयाचे प्राचार्य डॉ. जयप्रकाश दरगड यांनी कवी कुसुमाग्रज यांच्या प्रतिमेला पुष्पहार अर्पण करून विनम्र अभिवादन केले आणि सर्वांना जयंतीच्या व मराठी भाषा गौरव दिनाच्या शुभेच्छाही दिल्या. याप्रसंगी उपप्राचार्य डॉ. सिद्धेश्वरबेळगाळे, भाषा विभागातील इंग्रजी विभाग प्रमुख प्रा. मेधा पंडित, हिंदी विभाग प्रमुख डॉ. गजानन बने, मराठी विभाग प्रमुख डॉ. रामशेठ शेटकार, प्रा. विद्या गिराम, कार्यालयीन अधीक्षक



नवनाथ भालेराव, कनिष्ठ लघुलेखक बन्सी कांबळे, डॉ. विजेंद्र चौधरी, प्रा. राहुल जाधव, विनोद धार, सतीश तांदळे, किशोर जाधव, विष्णू नाईकवाडे, सुदाम

सातपुते, शोख, सुजित अपसिंगेकर, पोपट बाजपाई, शंकर भालके, ज्ञानदेव माळी, बानासाहेब बचाटे, अमोल क्षीरसागर, श्रावण

मोहसीन शोख, सुजित अपसिंगेकर, पोपट बाजपाई, शंकर भालके, ज्ञानदेव माळी, बानासाहेब बचाटे, अमोल क्षीरसागर, श्रावण

माळी, बिराजदारी, सुदर्शन काळे, पूजा सूर्यवंशी यांच्यासह इतर प्राध्यापक आणि शिक्षकेत्तर कर्मचारी बहुसंख्येने उपस्थित होते.

शिक्षकांच्या क्षमतेमध्ये वृद्धी करण्यासाठी प्रशिक्षणाचे आयोजन

जिल्हा शिक्षण व प्रशिक्षण संस्था मुहुड येथील प्राचार्या डॉ. भागीरथी गिरी यांचे प्रतिपादन

अहमदपूर दि. २७ (कारामुंगीकर) २१ व्या शतकातील आव्हाने पेलण्यासाठी शिक्षकांनी अपडेट राहिले पाहिजे. हे प्रशिक्षण शिक्षकांच्या क्षमतेमध्ये वृद्धी करण्यासाठीच आयोजित केले असल्याचे प्रतिपादन जिल्हा शिक्षण व प्रशिक्षण संस्था, मुहुड येथील प्राचार्या डॉ. भागीरथी गिरी यांनी केले.

त्या राज्य शैक्षणिक संशोधन व प्रशिक्षण परिषद पुणे, जिल्हा शिक्षण व प्रशिक्षण संस्था मुहुड आणि गटसाधन केंद्र अहमदपूर यांच्यावतीने आयोजित दि. २६ ते २८ फेब्रुवारी २०२४ या दरम्यान चालू असलेल्या माध्यमिक व उच्च माध्यमिक शिक्षक क्षमता वृद्धी तालुकास्तरीय प्रशिक्षणाच्या दुसऱ्या दिवशी डॉ. एस. एस. एम. प्रतिष्ठान अंबाजोगाई रोड अहमदपूर येथे आयोजित कार्यक्रमाच्या अध्यक्षीय स्थानावरून बोलत होते.

यावेळी मंचावर जिल्हा समन्वयक सतिष भापकर, विषय सहायक निशिकांत मिरकले, श्रीमती गंधीर मंडम, प्रशिक्षण समन्वयक तथा राज्यस्तरीय सुलभक कामाक्षी पवार आदी मान्यवर उपस्थित होते. पुढे बोलताना प्राचार्या डॉ. भागीरथी गिरी म्हणाल्या की, दर दोन वर्षाला जगाची गती दुप्पट होत आहे. परिवर्तन झपाट्याने



होत असून शिक्षकांनी सदैव अपडेट राहणे आवश्यक आहे. डॉक्टर, इंजिनियर, प्रायवेट सेक्टर मध्ये बदल करून घ्यावा नविन काय शिकता येईल यासाठी सजग राहतात अगदी तसेच शिक्षकांनी सुद्धा माझ्या क्षेत्रातील नविन काही संकल्पना आल्या आहेत का त्या मला अवगत करावयास पाहिजे हा विचार सदैव डोक्यात ठेवला पाहिजे. राष्ट्राच्या उभारणीत शिक्षक आणि विद्यार्थ्यांची भूमिका महत्त्वाची असून आजचा विद्यार्थी हा २१ व्या शतकातील आव्हानांना पेलणारा असला पाहिजे. तो जागतिक स्तरावरील स्पर्धेत टिकला पाहिजे आणि

यासाठी शिक्षक हे ज्ञानाने समृद्ध असणे काळाची गरज आहे. काळानुसार शिक्षकांना स्वतःमध्ये बदल करून घ्यावा लागेल. १० वर्षांचा अभ्यासक्रम बदलतो. शिक्षक बांधव ३५ किंवा ४५ मिनिटांची तासिका घेतात. त्या मिळालेल्या वेळेमध्ये विद्यार्थी केंद्रित अध्यापन हो- ते का, असा सवालही त्यांनी निर्माण करून या वेळी याला उत्तर देताना म्हणाल्या की ४५ मिनिटांपैकी ३५ मिनिटच अध्यापनाचे कार्य होते. आणि उरलेल्या मिनिटापुरतेच विद्यार्थी केंद्रित अध्यापन होते. तर हे आता बदलेले पाहिजे. नविन शैक्षणिक धोरणानुसार प्रत्येक

शिक्षकाला दरवर्षी ५० तास प्रशिक्षण हे घेतलेच पाहिजे. शिक्षक बदलला तर विद्यार्थी बदलेल. प्रशिक्षण हे स्वतःला बदलण्यासाठी नविन संकल्पना आत्मसात करण्यासाठी असते. शिक्षक - विद्यार्थी, पालक - विद्यार्थी यातील संवाद कौशल्य हवे तेवढे होत नाही. यासाठी प्रत्येक स्किल विकसित करण्याची आवश्यकता आहे. ३४ वर्षांनंतर एनईपी २०२० आलं पुढिल २० वर्षांपर्यंत हे धोरण राहणार आहे.

माझा मुलगा विदे- शात गेला असे पालक करणे, बलात्कार व वैयक्तिक माहिती सार्वजनिक करण्याची धमकीही दिली जाते. फेसबुक, ट्विटर, वॉट्स अप, युट्यूब अशा सोशल मिडीयावरील अकॉंटरव कार्यवाही करून ती बंद केली जातात. खरी माहिती जनतेला दिली जाऊ देत नाहीत जात,

विदेशातील पालक म्हटले पाहिजे की माझा मुलगा भारतात नोकरीसाठी गेला आहे असेही त्या शेवटी म्हणाल्या.

यावेळी जिल्हा समन्वय, सतिष भापकर, निशिकांत मिरकले आदींनी मनोगत व्यक्त केले. तालुक्यातील माध्यमिक व उच्च माध्यमिक प्रशिक्षणाथ्यांना प्रशिक्षण देण्यासाठी सुलभक म्हणून टेकाळे आर. एस., उदिरकळे सर, जगताप वाय. एस., श्रीमती पांचाळ एस.बी., तपधाले जे.एस., खुडे ए.व्ही., सोमवंशी एस. के., केंद्रे एस.बी., गाटचेरले पी.व्ही., डॉ. बालाजी कारामुंगीकर, गुंडे एस.पी., गडवे एन.टी., वाघमारे बी.आर., गिरी जी.डी., श्रीमती बुगु एस.आर., कदम बी.आर. आदी काम पाहत आहेत.

सदरील कार्यक्रमाचे सूत्रसंचालन सुलभक गिरी जी. डी. यांनी केले. यांनी केले तर उपस्थितांचे आभार सुलभक नितिन गडवे यांनी मानले. या तीन दिवसीय प्रशिक्षणाच्या दुसऱ्या दिवशी जवळपास २०० माध्यमिक व उच्च माध्यमिक शिक्षक प्रशिक्षण घेणारे शिक्षक, गटसाधन केंद्र अहमदपूर येथील कर्मचारी राम चामे, सोमनाथ केंद्रे, मनिषा गुणाले, रत्नप्रभा मंडलवार आदींची उपस्थिती होती.



अहमदपूर दि. २७ (कारामुंगीकर) येथील महात्मा फुले महाविद्यालयाच्या वार्षिक स्नेहसंमेलनाच्या उद्घाटन प्रसंगी 'जीव सये मी गं तुला लावलाय बाई...! पापनीत झाली कशी काजळाला घाई...!! सप- नात रोज तुझे डाळिंबी गं व्हट! गालावरून हळू फिरे चावट ही बट!! या सारख्या एकापेक्षा एक सरस आणि सुरेल अशा सौंदर्यपूर्ण ग्रामीण जाणिवेच्या कविता नांदेड येथील सुप्रसिद्ध साहित्यिक कवी शंकर वाडेवाले यांनी सादर करून स्नेह संमेलनाच्या काव्य मैफिलीचा रंगात गडदता आणली.

याबाबत अधिक माहिती अशी की, महाराष्ट्रातील सुप्रसिद्ध लेखक समीक्षक प्राचार्य डॉ. वसंत बिरादार पाटील यांच्या अध्यक्षतेखाली येथील महात्मा फुले महाविद्यालयाच्या स्नेह संमेलनाच्या उद्घाटन सोहळा महात्मा फुले सभागृहात आयोजित करण्यात आला होता. या सोहळ्यास उद्घाटक व प्रमुख पाहुणे म्हणून नांदेड येथील सुप्रसिद्ध साहित्यिक, कवी शंकर वाडेवाले यांनी उपस्थिती ला- वली होती.

यावेळी आपल्या एकसे बढकर एक बहारदार कवितांचे भाषणात महाराष्ट्रातील सुप्रसिद्ध ललित लेखक, समीक्षक तथा महाविद्यालयाचे प्राचार्य डॉ. वसंत बिरादार पाटील यांनी किसान शिक्षण प्रस- ारक मंडळाच्या व महात्मा फुले महाविद्यालयाच्या गौरवशाली गुणवत्तेच्या परंपरेचा उल्लेख करून महात्मा फुले महाविद्यालयाच्या विद्यार्थ्यांनी शैक्षणिक गुणवत्तेबरोबरच क्रीडा, समाजसेवा आणि सांस्कृतिक क्षेत्रातली घोडदौड नमूद करून यापुढेही अप्रेसर रहावे असे आवाहन केले.

प्रचारमाध्यम सत्ताधाऱ्यांच्या अधिपत्याखाली असणे हे लोकशाहीसाठी घातक

मुंबई येथील मुक्त पत्रकार शर्मिष्ठा भोसले यांचे जिजाऊ-सावित्री व्याख्यानमालेत प्रतिपादन

अहमदपूर दि. २७ (कारामुंगीकर) सध्या मुख्य प्रवाहातील मिडीया हा श्रीमतांचे बटीक व सत्ताधाऱ्यांच्या अधिपत्याखाली असणे हे लोकशाही ला घातक असून सामान्य माणसाचा आ- वाज मिडीयामधून गायब झालेला आहे. म्हणून इतर लोकमाध्यमे फेसबुक, युट्यूब, वॉट्सअप याचाच सामान्य माणसांना आधार झालेला आहे. त्यामुळे प्रसारमाध्यमे हे बटीक झाल्यामुळे मिडीया आमचा, आवाज कोणाचा? असा प्रश्न समोर येत असल्याचे चित्र आज समाजात दिसत आहे असे मुक्तपत्रकार शर्मिष्ठा भोसले म्हणाल्या.



संस्कृती गार्डनमध्ये मराठा सेवा संघ, संभाजी ब्रिगेड, जिजाऊ ब्रिगेड व समविचारी संघटनांच्या वतीने गेल्या १८ वर्षांपासून आयोजित जिजाऊ सावित्री व्याख्यानमालेचे पहिले पुष्प गुंफताना मिडीया आमचा;

आवाज कुणाचा ? या विषयावर बोलत होत्या. पुढे बोलताना त्या म्हणाल्या की, निवडणुकांच्या तोंडावर अफवांचा प्रचार -प्रसार होतो. मॉडर्न तंत्रज्ञानाचा वापर करून अफवा पसरवणे,

दंगलीचे मुळ सुरुवात सोशल मिडीयातील फेक मॅसेज व इडिटिंग केलेल्या व्हीडीओ मधून होतो. एका त्रयस्त संस्थेच्या संशोधनातून २०१४ पास- न मिडीयाच्या स्वातंत्र्यात घट झाली आहे. मिडीया ओनरशिप वाढलेली असून माध्यम स्वातंत्र्यावर गदा आली आहे. त्यात पत्रकारांना धमकावणे, महिला पत्रकारांचे चारित्र्य हणन करणे, बलात्कार व वैयक्तिक माहिती सार्वजनिक करण्याची धमकीही दिली जाते. फेसबुक, ट्विटर, वॉट्स अप, युट्यूब अशा सोशल मिडीयावरील अकॉंटरव कार्यवाही करून ती बंद केली जातात. खरी माहिती जनतेला दिली जाऊ देत नाहीत जात,

धर्म, वर्ण, पुरुषी संस्कृती या बाबींना अधिक महत्त्व दिले जात आहे म्हणून त्यास सोशल मिडीयाशी समसमान असलेला परंपल मिडीया जनतेचा आवाज बनत आहे. समाजाने माध्यमा विषयी साक्षर बनने गरजेचे आहे. फेक न्युज ओळखता येणे व तसेच माहितीची सत्यता पडताळता येणे काळाची गरज आहे. निवडणुकांच्या तोंडावर सजग मतदार बनणे गरजेचे आहे.

क्षेत्रात उतरणे नितांत गरजेचे असल्याचेही श्रीमती भोसले म्हणाल्या. यावेळी महाराष्ट्र राज्याचे माजी मंत्री बाळासाहेब जाधव, सत्यनारायण काळे, मराठा सेवा संघाचे जिल्हा कार्याध्यक्ष प्रा. गोविंदराव शेळके यांच्यासह विविध क्षेत्रातील कार्यकर्ते, महिला आदींची उपस्थिती होती.

सदरील कार्यक्रमाचे प्रास्ताविक शिवशंकर लांडगे यांनी केले. सुत्रसंचालन रमाकांत टेकाळे व शिंदे यांनी केले व्याख्यातेचा परिचय जि.प. शिक्षिका जयश्री पवार यांनी तर उपस्थितांचे आभार साधना लोहकरे यांनी मानले.

हडोळती येथे स्वयं शासन दिन व निरोप समारंभ संपन्न



हडोळती दि. २७ (नागसेन गायकवाड) जि. प. प्रशाला हडोळती येथे स्वयं शासन दिन व निरोप समारंभ संपन्न झाला. सदरील कार्यक्रमाच्या अध्यक्षस्थानी प्रशाले- चे मुख्याध्यापक मोरे एम. डी. प्रमुख पाहुणे स्वयं शासन दिनाचे मुख्याध्यापक हुजेफा कुरेशी, उप पु.अ. कदम कृष्णा, मोरे एन.टी. वर्ग नववीच्या वतीने दहावी विद्यार्थ्यांना निरोप देण्यात आला. स्वयं शासन दिन उत्साहात पार पडला. शिक्षकांची भूमिका जहा- गीरदार नुरेन, मिरजगावे सुदर्शन, साहस बोडके, भोगे रोहीनी यांनी उत्कृष्ट अध्यापन केले. साई मिरज- गावे विवे विद्यया यांनी अध्यापका बद्दल मत व्यक्त केले. वर्ग दह- ावी च्या विद्यार्थ्यांबद्दल राजु

सायली हीने मनोगत व्यक्त केले. निरोप मनोगत इयत्ता दहावीच्या विद्यार्थ्यांतून कुरेशी माहीन, साहस बोडके, मिरजगावे सुदर्शन, भोगे रोहीणी यांनी केले. कार्यक्रम यशस्वीतेसाठी वर्ग नववी व दहावी तील बिराजद- र अभिषेक, चापटे गणेश, कदम प्रथमेश, कैमान पठाण, पवार सिध्देश्वर, चापटे अकाश, हडोळतीकर ऋतुजा व सर्व विद्यार्थ्यांनी परिश्रम घेतले. सुत्रसंचालन राजु सायली व हडोळतीकर ऋतुजा यांनी केले. सदरील कार्यक्रमास मोरे एन.टी., कोदळे एस.के., शेख मुजीब, कांबळे विद्यासागर, मुसने सर, शर्द मारकोळे, स्वामी एस.एन., गायकवाड एम.एस., कांबळे एस.एन.यांनी सहकार्य केले.

रोटरी क्लब च्या वतीने यशवंत विद्यालयात सॅनिटरी पॅड नॅपकिन मशीन वितरित

अहमदपूर दि. २७ (कारामुंगीकर) रोटरी क्लब च्या वतीने यशवंत विद्यालयात सॅनिटरी पॅड नॅपकिन मशीन वितरित करण्यात आले. याबाबत अधिक माहिती अशी की, शहरातील यशवंत विद्यालयया मध्ये रोटरी क्लब अहमदपूरच्या वती- ने सॅनिटरी पॅड व डिस्पोजल मशीनचे वितरण करण्यात आले. यावेळी अध्यक्ष म्हणून टागोर शिक्षण समितीच्या सहसचिव प्रा. डॉ. सुनिता चवळे उपस्थित होत्या. तर प्रमुख पाहुणे म्हणून डॉ. मीनाक्षी करकनाळे या उपस्थित होत्या. या मशीनचे वितरण प्रा. डॉ .सुनिता चवळे मंडम यांच्या हस्ते करण्यात आले.



रोटरीचे अध्यक्ष शिवशंकर पाटील ,सचिव श्रीराम कलमे मुख्याध्यापक गजानन शिंदे उपस्थित होते. रोटरी ने महाराष्ट्रभर हा उपक्रम राबवला असून शहरातील दोन शाळांना या मशीनचे वितरण करण्यात आले आहे.

या कार्यक्रमात बोलताना प्रा.डॉ. सुनिता चवळे मंडम यांनी रोटरीच्या कार्याचा गौरव केला. रोटरी नेहमीच सामाजिक कार्यात अप्रेसर असल्याचे प्रतिपादन केले. डॉ. मीनाक्षी करकनाळे यांनी शालेय मुलींच्या वैद्यकीय समस्या बद्दल मार्गदर्शन

केले त्या कार्यक्रमाचे सूत्रसंचालन कपिल बिराजदार यांनी केले तर आभार श्रीधर लोहारे यांनी मानले या कार्यक्रमाच्या यशस्वीतेसाठी बालाजी सोनटके, झोळगीकर मंडम, स्वामी मंडम , हाळे मंडम, कांबळे मंडम, साकोळे मंडम यांनी प्रयत्न केले.

करण पवार व जयेश सूर्यवंशी यांची राष्ट्रीय हॅडबॉल संघामध्ये निवड

अहमदपूर दि. २७ (कारामुंगीकर) करण पवार व जयेश सूर्यवंशी यांची राष्ट्रीय हॅडबॉल संघामध्ये निवड झाली आहे. याबाबत अधिक माहिती अशी की, नुकत्याच धुळे येथे खेळले गेलेल्या राज्यस्तरीय ज्युनिअर मुले हॅडबॉल स्पर्धेचे आयोजन करण्यात आले होते . अहमदपूर येथील महात्मा फुले विद्यालयाने स्पर्धेत सहभाग नोंदविला होता त्यामध्ये यश संपादन करून लातूर जिल्ह्याचा तृतीय क्रमांक पटकावला आहे या हॅडबॉल स्पर्धेत महात्मा फुले विद्यालयाचे खेळाडू करण पवारला उत्कृष्ट गोलकीपरचा पुरस्कार देण्यात आला आणि या चमकदार खेळामुळे करण पवार व जयेश सूर्यवंशी यांची राष्ट्रीय संघामध्ये निवड झाली असून हे खेळाडू आता महाराष्ट्र संघाकडून खेळताना दिसतील त्यांना हॅडबॉल प्रशिक्षक सु- नील सुरकुटे सर यांचे मार्गदर्शन देवानंद सूर्यवंशी , पत्रकार



लाभले आहे. या निवडीबद्दल महात्मा फुले विद्यालयाचे मुख्याध्यापक शिक्षक व शिक्षकेतर कर्मचारी वर्ग , पी एस आय आनंदराव वाठोरे , पोलीस कॅन्स्टेबल देवानंद सूर्यवंशी , पत्रकार

सादिक शेख , कृषी अभ्यासक प्रशांत पवार , प्रा शिवशंकर बिराजदार , प्रा अनंत जंगले , रुपेश कांबळे आदि च्या वतीने अभिनंदन करण पुढील वाटचालीस शुभेच्छा देण्यात आले.

कबीरवाणी

रात गंवाई सोय के, दिवस गंवाया खाय । हीरा जन्म अमोल सा, कोडी बदले जाय । भावार्थ : या दोह्याच्या माध्यमातून संत कबीर सांगतात की, मानव हा रात्र झोपण्यात घालवतो, मानव ८०, ९० वर्षे जगला असे म्हणतात मात्र तो अर्धे जीवन झोपण्यातच घा- लतो. आणि दिवस खाण्या -पिण्यात घालत असतो. अश्या माणसांसाठी संत कबीर सांगतात मानवाने मानव जन्म एवढा अनमोल असताना सुद्धा अश्या प्रकारे वाया घालवलास. आयुध सार्थकी न लावणाऱ्या जन्माची किंमत (मोल) शेवटी फक्त एका कवडी करून मानवाने स्वतःला इतरापेक्षा श्रेष्ठ मानण्यात घावला. हिऱ्यासारखा अनमोल जन्म हा मानवाने झोपण्यात, खाण्यापिण्यात घालवला याची खंत संत कबीरसा आहे. डॉ. बालाजी कारामुंगीकर मो. ९८२३११२९०७

२९ फेब्रुवारी ते ४ मार्च महासंस्कृती महोत्सवाचे आयोजन - डॉ. ओंबासे

वेगवेगळी कला, प्रदर्शने व संस्कृतीचे मनोरंजक सादरीकरण

धाराशिव दि.२७ (प्रतिनिधी) - जिल्ह्यात स्वातंत्र्याचा अमृत महोत्सव अंतर्गत दि.२९ फेब्रुवारी ते ४ मार्च दरम्यान महासंस्कृती महोत्सवाचे आयोजन करण्यात आले असल्याची माहिती जिल्हाधिकारी डॉ सचिन ओंबासे यांनी दि.२७ फेब्रुवारी रोजी दिली.
जिल्हाधिकारी कार्यालयातील सभागृहात आयोजित करण्यात आलेल्या पत्रकार परिषदेत ते बोलत होते. यावेळी मुख्य कार्यकारी अधिकारी डॉ.मैनक घोष, निवासी उपजिल्हाधिकारी शोभादेवी जाधव, उपजिल्हाधिकारी शिरीष यादव, साहित्यिक युवराज नळे आदी उपस्थित

होते. पुढे बोलताना डॉ ओंबासे म्हणाले की, विविध नाविन्यपूर्ण उपक्रम व कार्यक्रमाचे आयोजन पर्यटन व सांस्कृतिक कार्य विभागामार्फत राज्यात करण्यात येत आहे. राज्यातील विविध भागातील संस्कृतीचे आदान, प्रदान, स्थानिक कलाकारांसाठी व्यासपीठ उपलब्ध व्हावे, लुप्त होत चाललेल्या कला व संस्कृतीचे जतन व संवर्धन, स्वातंत्र्य लढ्यातील ज्ञात, अज्ञात लढव्यांची माहिती इत्यादी बाबी सर्वसामान्यांपर्यंत पोहोचविण्यासाठी महासंस्कृती महोत्सव आयोजित करण्यात आला आहे. या महोत्सवात जिल्ह्यातील कला संस्कृतीप्रेमींनी सहभागी व्हावे,

असे आवाहन डॉ. ओंबासे यांनी केले. या महोत्सवात स्थानिक कलाकारांना संधी उपलब्ध करून देण्याच्या उद्देशाने जिल्हा प्रशासनाकडून कार्यवाही करण्यात आली आहे. वेगवेगळे कला प्रकार, प्रदर्शने आणि संस्कृतीचे मनोरंजन सादरीकरण केले जाणार आहे. त्यामुळे सर्वांनी या महोत्सवाचा सहकुटुंब आनंद घ्यावा असे त्यांनी सांगितले. तसेच महोत्सवाच्या पहिल्या दिवशी दि.२९ फेब्रुवारी रोजी गोंधळ, भारुड, दिंडी नृत्य, पोवाडा, महाराष्ट्र गीत, भरत जाधव यांचे मोरुची मावशी हे नाटक तसेच पसायदान सादर केले जाईल. दि.१ मार्च रोजी सागर चव्हाण यांचा संबळ

साथ काळजाची काळजाला कवी संमेलन तसेच बासरी वादन, शिवचरित्र कथन, नृत्य, तबला जुगलबंदी आणि आदर्श शिंदे यांचे गायन याचा समावेश राहणार आहे. तर दि.२ मार्च रोजी शाहीर राणा जोगदंड यांचा पोवाडा, परशुराम सातपुते यांचा वासुदेव, संतोष राऊत यांचे भारतीय संविधान जनजागृतीपर व्याख्यान, साहित्यिक युवराज नळे हे पर्यटन पुरातत्व माहितीपट सादर करणार. प्रा.डॉ.गणेश शिंदे व त्यांचा संच रायगडला जेव्हा जाग येते हे नाटक सादर करणार. विशाल शिंगाडे यांचा जोगवा नृत्य आणि मानसी नाईक व त्यांचे सहकारी संस्कृती महाराष्ट्राची हा



कार्यक्रम सादर करतील. तसेच दि.३ मार्च रोजी शशिकांत माने व त्यांचे सहकारी भीमगीत सादर करतील. प्रा.डॉ.सतीश कदम यांचे शिवचरित्रावर व्याख्यान आयोजित करण्यात आले आहे. संजीवनी इंगळे व सहकारी मर्दानी खेळ सादर करतील. आनंद समुद्रे व संघ हे शास्त्रीय गायन सादर करणार आहे. सायंकाळी ४:३० वाजता युवराज नळे व इतर निमंत्रित गझलकार यांचा गजल व मुशायर्याचा

कार्यक्रम आयोजित केला आहे. संध्याकाळी ७ वाजता चला हवा येऊ द्या या कार्यक्रमात श्रेया बुगडे व कुशल बद्रिके यांचा संघ हास्य नाटक सादर करणार आहे. तर दि.४ मार्च रोजी दुपारी २ वाजता कांचन सोनटके, प्रतीक्षा गुडरे, सानिका खामकर, शुभम खोत, संस्कृती पाटील, प्रियांका लोखंडे काळे, प्रताप धावारे, पंचशीला ठेवले, सुलक्षणा टिळक व इतर कलावंत लावणी व गवळणीचे कार्यक्रम सादर

करतील. प्रज्ञा मोरे यांच्या राणी येसुबाई हा कार्यक्रम सादर केला जाणार आहे. डॉ. उषा कांबळे व संघ हे महाराष्ट्राची लोकधारा हा कार्यक्रम सादर करतील. संध्याकाळी सूर बहार संगीत मैफिल आणि सुगम गायनाचे कार्यक्रम आयोजित केले जाणार आहे. रात्री ८ वाजता भार्गव चिरमुले व माधवी पवार यांच्याकडून जल्लोष सिनेतारकांचा हा कार्यक्रम सादर केला जाणार आहे. शेवटी केशव पाटील हे पसायदान

सादर करतील. या महोत्सवात स्थानिक कलाकारांना वाव मिळावा यासाठी सांस्कृतिक कार्यक्रम, चित्र प्रदर्शन, शिवकालीन शस्त्रे आणि नाणी प्रदर्शन, धाराशिव येथील पुरातन स्थळे यांचे चित्रदालन व महिला बचत गटांनी तयार केलेले वस्तूचे स्टॉल असणार आहेत. त्यामुळे जिल्ह्यातील नागरिकांनी या महोत्सवात सामील होऊन कलाकारांना दाद द्यावी असे आवाहन डॉ. ओंबासे यांनी केले आहे.

शाश्वत विकासाचा रोडमॅप दाखविणारा हा अर्थसंकल्प

धाराशिव दि.२७ (प्रतिनिधी) - कृषी, पर्यटन दळणवळणासह ग्रामीण भागातील पायाभूत सुविधांसाठी अंतरिम अर्थसंकल्पामध्ये राज्य सरकारने भरीव तरतूद केली आहे. शाश्वत विकासाचा रोडमॅप दाखविणारा हा अर्थसंकल्प आहे. विकसित भारत या संकल्पनेला डोळ्यासमोर ठेवून राज्याची अर्थव्यवस्था एक ट्रिलीयन डॉलरकडे नेण्यासाठी आवश्यक असलेल्या सर्व बाबींचा अंतर्भाव या अंतरिम अर्थसंकल्पात करण्यात आला असल्याचे सांगत भाजपचे आमदार राणाजगजितसिंह पाटील यांनी अर्थसंकल्पाचे समर्थन केले आहे.
या अर्थसंकल्पाच्या माध्यमातून समाजातील सर्व घटकांना अपेक्षित न्याय देण्याचा प्रयत्न अत्यंत

आहेत. संतश्रेष्ठ श्री गोरोबा काका यांच्या स्मारकासाठी जमीन व निधी त्याचबरोबर अयोध्या व श्रीनगर येथे पर्यटकांसाठी आवश्यक असणाऱ्या सोयीसुविधा ध्यानात घेवून महाराष्ट्र भवन उभारण्यासाठी विशेष योजना राबविण्यात येणार आहे. मुख्यमंत्री रोजगार निर्मिती योजनेच्या माध्यमातून ५० हजार नवीन रोजगार निर्मितीचे लक्ष्य निर्धारित करण्यात आले आहे. राज्यात दोन हजार ठिकाणी नवीन प्रमोद महाजन कौशल्य विकास केंद्रे विकसित केली जाणार आहेत. त्यातून तरुणांच्या हाताला रोजगार देण्यात येत आहे. या अंतरिम अर्थसंकल्पाच्या माध्यमातून समाजातील सर्व घटकांना पुरेपूर न्याय देण्याचा प्रयत्न करण्यात आला असल्याचे आ पाटील यांनी नमूद केले आहे.

सजगपणे केला गेला आहे. निराधार व अंगणवाडी सेविकांच्या मानधनात वाढ आणि आगामी काळात कृषी क्षेत्रासाठी महत्वपूर्ण असलेल्या ज्ञान मिशनला मान्यता या महत्त्वाच्या बाबी या अर्थसंकल्पात घेण्यात आल्या आहेत. पर्यटन वाढीबरोबरच शेतकऱ्यांना दिवसा वीज मिळावी, यासाठी मुख्यमंत्री सौर कृषी वाहिनी या योजनेतून सात हजार मेगावॉट ऊर्जा निर्मितीचे उद्दिष्ट ठरविण्यात आले आहे. मागेल त्याला सौर कृषी पंप अशा महत्वपूर्ण योजना देखील जाहीर करण्यात आल्या

माधवराव पाटील महाविद्यालयात मराठी भाषा गौरव दिन साजरा



मुरुम दि.२७ (प्रतिनिधी) - येथील श्री माधवराव पाटील महाविद्यालयाच्या मराठी पदवी-पदव्युत्तर विभागाच्या वतीने कविवर्य कुसुमाग्रज जन्मदिवसाच्या निमित्ताने मराठी भाषा गौरव दिनाचे आयोजन करण्यात आले होते. कविवर्य वि. वा. शिरवाडकर यांचा दि.२७ फेब्रुवारी रोजी हा जन्मदिवस मराठी भाषा गौरव दिन म्हणून साजरा करण्यात येतो. यावेळी उपप्राचार्य डॉ. चंद्रकांत बिराजदार, डॉ. नागनाथ बनसोडे, प्रा. सोमनाथ व्यवहारे, डॉ.

दिनकर बिराजदार, डॉ. महेश मोटे, डॉ. मुकुंद धुळेकर, डॉ. राजू शेख, डॉ. रमेश आडे, डॉ. अरविंद बिराजदार, डॉ. मिलसिंग जाधव, प्रा. अशोक बावगे, डॉ. नरसिंग कदम, डॉ. महादेव कलशेट्टी, डॉ. अप्पासाहेब सूर्यवंशी, डॉ. अरुण बावा, डॉ. नागोराव बोर्डेनवाड, प्रा. गोपाळ कुलकर्णी, डॉ. रवींद्र आळगे, डॉ. रवींद्र गायकवाड, डॉ. राजेंद्र गणापूरे आदींची प्रमुख उपस्थिती होती. याप्रसंगी कवीवर्य कुसुमाग्रज यांच्या प्रतिमेस पुष्पहार अर्पण करून अभिवादन करण्यात आले.

महामार्ग भूसंपादन प्रकरणी भूमापक अमृतराववर कारवाईचे आदेश

धाराशिव दि.२७ (प्रतिनिधी) - नळदुर्ग-अक्कलकोट राष्ट्रीय महामार्गाच्या भूसंपादन प्रकरणात तुळजापूर येथील भूमी अभिलेख कार्यालयाचे भूमापक पी.ए. अमृतराव हे मोजणी कामात हलगर्जीपणा करीत असल्याचा ठपका ठेवत कायदेशीर कारवाई करण्याचे मुंबई उच्च न्यायालयाच्या छत्रपती संभाजीनगर खंडपीठाने दिले आहेत.
शेतकरी संघर्ष समितीचे बंडू मोरे व इतर शेतकऱ्यांनी न्यायालयात याचिका दाखल केली होती. यात जिल्हाधिकारी डॉ.सचिन ओंबासे व भूमी अभिलेख कार्यालयाच्या अधिकार्यांना प्रतिवादी करण्यात आले होते. या प्रकरणात झालेल्या

सुनावणीत न्यायालयाने हे आदेश जारी केले. निकालात नमूद आहे की, नळदुर्ग-अक्कलकोट राष्ट्रीय महामार्गावरील ४ गावांचा भूसंपादन अहवाल मोजमाप अहवाल प्राप्त झाला आहे. २ गावचे अहवाल अजून कार्यालयास प्राप्त व्हायचे आहेत. अमृतराव हे सर्वेक्षक असूनही त्यांनी शहापूर व वागदरी या गावचे मोजमाप केले आहे. परंतु त्यांनी अद्याप कार्यालयास अहवाल सादर केला नसल्याचे निदर्शनास आले आहे. त्यामुळे ४ आठवड्यांत भूमी अभिलेख उपअधीक्षक तुळजापूर यांनी गरज पडली तर नव्याने मोजणी करून अहवाल सादर करावा असे निर्देशही न्यायालयाने दिले आहेत.

शेतकऱ्यांच्यावतीने एंड. राम शिंदे यांनी न्यायालयात बाजू मांडली. सुनावणीच्या वेळी तुळजापूर येथील भूमी अभिलेख कार्यालयाचे प्रभारी भूमी अभिलेख उपध्यक्ष राजेंद्र मालाव, अक्कलकोट येथील भूमी अभिलेख कार्यालयाचे शैलेंद्र शिंगणे, शेतकरी संघर्ष समितीचे समन्वयक दिलीप जोशी, अध्यक्ष सरदारसिंग ठाकूर, सोलापूर येथील शेतकरी संघटनेचे बाळसाहेब लोंढे - पाटील, व्यंकट पाटील, पंडित पाटील, कल्लुपा तडवळकर, दयानंद कल्याणशेट्टी, दयानंद लोहार, काशीनाथ काळे, दिलीप पाटील, गुलाब शिंदे, अजरुद्दीन शेख, तोल् पाटील, शहानवाज शेख आदी उपस्थित होते.

शेतकऱ्यांनी शेतकरी सन्मान योजनेचा लाभ घ्यावा - कामतकर

१२३.४२ टक्के पीक कर्ज वाटून जिल्ह्यात आघाडी

धाराशिव दि.२७ (प्रतिनिधी) - जिल्ह्यातील बँकेचे कर्ज घेतलेल्या शेतकऱ्यांना कर्ज भरण्यामध्ये अडचणी निर्माण होत असल्यामुळे ते कर्ज थकू नये. त्याबरोबरच त्यांचे सीबील (आर्थिक पत) खराब होऊ नये या उद्देशाने खास शेतकऱ्यांसाठी बँकेच्या माध्यमातून शेतकरी सन्मान निधी योजना सुरू करण्यात आली आहे. या ही योजना दि.३१ मार्चपर्यंत सुरू राहणार असून जास्तीत जास्त शेतकऱ्यांनी याचा लाभ घ्यावा असे आवाहन महाराष्ट्र ग्रामीण बँकेचे धाराशिव - लातूर विभागाचे क्षेत्रीय व्यवस्थापक अविनाश कामतकर यांनी आयोजित पत्रकार परिषदेत दि.२७ फेब्रुवारी रोजी केले.

महाराष्ट्र ग्रामीण बँकेच्या कार्यालयात आयोजित करण्यात आलेल्या पत्रकार परिषदेत ते बोलत होते. यावेळी शाखा व्यवस्थापक प्रशांत कुलकर्णी उपस्थित होते. पुढे बोलताना कामत कर म्हणाले की, जिल्ह्यामध्ये महाराष्ट्र ग्रामीण बँकेच्या ३७ शाखा असून या माध्यमातून सुरळीतपणे कामकाज करण्यात येत आहे. विशेष म्हणजे शेतकरी हा केंद्रबिंदू मानून ही बँक शेवटच्या घटकांना शासकीय योजनेचा लाभ मिळावा यासाठी विशेष प्रयत्न करीत असल्याचे त्यांनी नमूद केले. तसेच दर आठवड्याला शेतकऱ्यांना या बँकेच्या माध्यमातून शासकीय योजनेची माहिती व्हावी यासाठी शिबिरांचे देखील

आयोजन करण्यात येत असल्याचे त्यांनी सांगितले. शेतकऱ्यांना पीक कर्ज शासनाने ठरवून दिलेल्या उद्दिष्टापेक्षा १२४.२४ जास्त केले असून वाटप केलेल्या कर्जापैकी ७५ टक्के कर्जांची वसुली केली असल्याचे त्यांनी नमूद केले. त्याबरोबरच १ लाख ९६ हजार शेतकऱ्यांना डॉ पंजाबराव देशमुख व्याज सवलत योजनेचा लाभ झाला असून त्याचा शेतकऱ्यांना फायदा होत असल्याचे त्यांनी सांगितले. तसेच या सवलत योजनेचा २०२३-२४ या वर्षामध्ये नियमित कर्ज फेडणाऱ्या १ लाख ९६ हजार ६९६ शेतकऱ्यांच्या खात्यावर सवलत व्याजापोटी ४३ कोटी ४१ लाख २ हजार ६९४ रुपयांचा लाभ देण्यात



जिल्ह्यातील महिला बचत गटांना २६ कोटी रुपयांचे कर्ज वाटप करण्यात आले आहे. सर्वात महत्त्वाचे म्हणजे बँकेत सर्वाधिक पत महिला बचत गटांची असून त्या नियमित कर्ज फेड तर करतातच शिवाय त्यांची बचत देखील मोठ्या प्रमाणात होत असल्याचे त्यांनी नमूद केले. महिला बचत गटाच्या माध्यमातून अनेक छोटे-मोठे उद्योग व्यवसाय सुरू करून त्या खऱ्या अर्थाने आर्थिक निर्भर होत असल्याचे कामतकर यांनी सांगितले.

आल्याचे त्यांनी सांगितले. यामुळे शेतकऱ्यांच्या शेती उत्पन्न वाढीसाठी आधुनिक कृषी निविडा, बियाणे, खते व औषधे खरेदी करण्यासाठी मदत होणार असल्याचे त्यांनी नमूद केले. तसेच ३ लाख ८ हजार ११३ शेतकऱ्यांना २७८६.१५ कोटी रुपयांचे विक्री कर्ज

वाटप केले असल्याचे त्यांनी सांगितले. शेतकऱ्यांबरोबरच इतर उद्योजकांना देखील या माध्यमातून कर्ज उपलब्ध करून देऊन त्यांना उद्योग उभा करण्यासह त्याची वृद्धी व्हावी यासाठी या बँकेच्या माध्यमातून सातत्याने प्रयत्न करण्यात येत असल्याचे कामतकर यांनी सांगितले.

१८ लाख ४३ हजारांचा अवैध गुटखा व पान मसाला वाहतूक करणारा गजाआड

धाराशिव दि.२७ (प्रतिनिधी) - महाराष्ट्रामध्ये प्रतिबंधित करण्यात आलेला अवैध गुटखा व पान मसाला वाहतूक करणारी टोळी व गल्लीबोळात ते साहित्य विक्री करणाऱ्या विक्रेत्यांचे पेव मोठ्या प्रमाणात फुटलेले आहेत. अशाच प्रकारचा अवैध गुटखा व पान मसाला वाहतूक करणाऱ्या एका वाहनावर कारवाई करीत १८ लाख ४३ हजार २०० रुपये ते वाहन व चालक या दोघांना ताब्यात घेऊन अटक केली आहे.

याबाबत अधिक माहिती अशी की, तुळजापूर तालुक्यातील तामलवाडी पोलीस ठाण्याचे पथक दि.२४ फेब्रुवारी रोजी पोलीस ठाण्याच्या हद्दीत पेद्रोलिंग करत असताना पथकास गुप्त बातमी मिळाली की, एक मालवाहू ट्रक क्रमांक एएमएच ४३ यु १५२३ (एमएच ४३ यु १५२३) यामध्ये अवैध गुटखा वाहतूक

करित तुळजापूरकडून सोलापूरच्या दिशेने जात आहे. त्यावर पथकाने लागलीच तेथे जावून समोरून येणारा ट्रक क्र एएमएच ४३ यु १५२३ हा थांबवून चेक केले असता त्यात महाराष्ट्र राज्यात प्रतिबंधित केलेला गुटखा मिळून आला. या वाहनाचा चालकास त्याचे नाव व नाव विचारले असता त्याने कर्नाटक राज्यातील बिदर जिल्ह्यातील हुमनाबाद तालुक्यातील दुबलगुंडी येथील समीर सरवर पाशा (वय २६ वर्ष) असे सांगितले. त्यावर पथकाने तो ट्रक व त्यातील मिळून आलेला बादशहा कंपनीचा गुटखा एकुण ४० मोठ्या गोण्या १५६६० पॉकीटे अंदाजे १८ लाख ४३ हजार २०० किंमतीच्या मालासह ट्रक असा एकुण २८ लाख ४३ हजार २०० रुपये किंमतीचा माल जप्त करून समीर सरवर पाशा यास ताब्यात घेवून त्याच्या विरुद्ध तामलवाडी पोलीस ठाण्यात गुरनं ३०/२०२४ भा.द.वि. सं. कलम ३२८, २७२, २७३, १८८ सह कलम २६ (२) (i), २६ (२) (iv), २७ (३) (श), ३० (२), ५९ अन्न सुरक्षा आणि मानके अधिनियम २००६ अन्वये गुन्हा दाखल करण्यात आला आहे. अधिक तपास सहाय्यक पोलीस निरीक्षक शैलेश पवार हे करीत आहेत. ही कामगिरी ही पोलीस अधीक्षक अतुल कुलकर्णी, अपर पोलीस अधीक्षक गौहर हसन यांच्या मार्गदर्शनाखाली उपविभागीय पोलीस अधिकाऱ्यांनी निदेश शुभमुख, सहाय्यक पोलीस निरीक्षक शैलेश पवार, पोहेको विक्रम सावंत, दिनकर तोगे पोलीस अंमलदार सुरज नरवडे, शिवाजी सिरसट, उमेश माने यांच्या पथकाने केली.

संपादकीय

सत्य' बोलण्याची किंमत!

जम्मू काश्मीरमध्ये ३७० वे कलम रद्द करण्याचा मोदी सरकारचा निर्णय असो की दोन वर्षांपूर्वी झालेले शेतकरी आंदोलन असो. मलिक यांनी मोदी सरकारवर सडकून टीका केली आहे. विरोधकांना नामोहरम करण्यासाठी केंद्रातील मोदी सरकार त्यांच्या विरोधात तपास यंत्रणांचा ससेमिरा लावत असल्याच्या आरोपाचा पुन्हा एकदा प्रत्यय आला आहे. माजी राज्यपाल सत्यपाल मलिक यांच्या निवासस्थानासह तीस ठिकाणी परवा केंद्रीय गुप्तचर विभागाचे छापे घातले. मलिक हे जम्मू काश्मीरचे राज्यपाल होते. त्यांच्या काळातील किरू जल विद्युत प्रकल्पातील कथित भ्रष्टाचाराच्या संदर्भात हे छापे होते. मलिक यांचा पंतप्रधान मोदी यांच्याशी असलेला संघर्ष नवा नाही. कदाचित मलिक यांची कार्यालये आणि निव-ासस्थाने यावरील गुप्तचर विभागाचे छापे हा त्याचाच परिणाम असावा या शंकेला या छाप्यांमुळे पुष्टी मिळते. मोदी यांच्या विरोधात बोलणारे स्पष्टबक्ते मलिक अशी यांची प्रतिमा आहे. समाजवादी, कॉंग्रेस, जनता दल, भाजप अशा विविध पक्षांतून त्यांची राजकीय कारकीर्द झाली आहे. लोहियांच्या समाजवादी विचारधारेच्या प्रेरणेतून ७०च्या दशकात विद्यार्थी नेता म्हणून त्यांची राजकीय कारकीर्द सुरू झाली. १९७४ मध्ये चौधरी चरण सिंग यांच्या भारतीय क्रांती दलाच्या उमेदवारीवरून ते विधानसभेवर निवडून आले; मात्र आपल्याला केवळ पश्चिम उत्तर प्रदेशापुरतेच मर्यादित राहावे लागेल असे लक्षात आल्यानंतर चरणसिंग यांची साथ सोडून ते कॉंग्रेसमध्ये दाखल झाले. १९८४ मध्ये ते राज्य सभेवर निवडून गेले. नंतर काही वर्षांनी कॉंग्रेसचा हात सोडून ते जनता दलात सामील झाले. विश्वनाथ प्रताप सिंग यांच्या सरकारमध्ये ते मंत्रीही होते. नंतर भाजपतही ते दाखल झाले; ते भाजपचे राष्ट्रीय उपाध्यक्षही होते. अलीकडच्या काळात भाजपने घेतलेल्या अनेक धोरणांना मलिक यांनी तीव्र विरोध केला आहे. अलीकडेच मोदी यांनी चरणसिंग यांना भारतरत्न जहाज केल्यानंतर त्या निर्णयाचे स्व-ागतही मलिक यांनी केले आहे.

मोदीविरोध भोवला ?

२०१९ च्या निवडणुका तोंडावर आल्या असताना जम्मू काश्मीरमध्ये घडलेल्या पुलवामा हल्ला प्रकरणास केंद्रातील मोदी सरकार जबाबदार असल्याचा आरोप मलिक यांनी केला होता. पुलवामामध्ये केंद्रीय राखीव सुरक्षा दलाच्या ताफ्यावर झालेला हल्ला हा यंत्रणांची निष्क्रियता आणि निष्काळजीपणा असल्याचे त्यांनी म्हटले होते. मोदी भ्रष्टाचार उखडून टाकण्याच्या गोष्टी करतात; पण त्यांना भ्रष्टाचाराबद्दल काहीही सोयर्सुतक नाही, अशी टीकाही त्यांनी केली होती. पुलवामा हल्ल्याबाबत मोदी यांच्याशी फोनवरून चर्चा केल्यानंतर त्यांनी आपल्याला गप्प बसण्यास सांगितले होते, असे मलिक यांनी एका मुल-ाखतीत म्हटले होते. या हल्ल्याचे खापर पाकिस्तानवर फोडून लोकसभा निवडणुकीत त्याचा फायदा उठवण्याचा मोदी यांचा डाव होता असेही ते म्हणाले होते. भाजप नेते राम माधव यांच्यावरही त्यांनी आरोप केला होता. रिलायन्सची विमा योजना आणि एका वीज प्रकल्पास मंजुरी दिली तर ३०० कोटी मिळू शकतात, असे त्यांनी आपल्याला सांगितले होते, असाही आरोप मध्यंतरी मलिक यांनी केला होता. जम्मू काश्मीरचा विशेष दर्जा रद्द करण्यात मोदींची चूक झाली असेही त्यांनी म्हटले होते. मेघालयाचे राज्यपाल असताना मलिक यांनी मोदी अहंकारी असल्याची टीका केली होती. मोदी सरकारने शेतीविषयक केलेले कायदे त्यांना मान्य नव्हते. ते मागे घ्यावेत अशी मागणी त्यांनी उघडपणे केली होती. शेतकरी आंदोलनात ५०० शेतकरी मृत्यूखुशी पडल्याचे आपण मोदींना सांगितले तेव्हा मोदी यांनी शेतकरी माझ्यासाठी मेले आहेत का, अशी उलट विचारणा केली होती. असेही मलिक यांनी म्हटले होते. मोदींना विरोध करणाऱ्यांवर केंद्रीय तपास यंत्रणांकडची कारवाया मोदी यांच्या काळात वाढल्या आहेत. माजी केंद्रीय अर्थमंत्री पी. चिदंबरम, त्यांचे चिरंजीव कार्तिक चिदंबरम, झारखंडचे माजी मुख्यमंत्री हेमंत सोरेन, दिल्लीचे मुख्यमंत्री अरविंद केजरीवाल, आप'मधील मंत्री मनिस सिंसोदिया यांच्यावरील कारवाया मोदी सरकारच्या या मनोवृत्तीच्या निदर्शक आहेत. केवळ विरोधकांना धमकावण्यासाठी आणि दहशत माजवण्यासाठीच या तपास यंत्रणा चारपल्या जात असतील तर ते भारतासारख्या लोकशाही देशाला शोभादायक नाही. यामुळे तपास यंत्रणांच्या विश्वासाहतेवरच प्रश्नचिन्ह निर्माण होण्याची शक्यता आहे.

संस्कृत सुभाषित आत्मानमेव मन्यते कर्तां सुखदुःखयोः।

तस्माच्छ्रेयस्करं मार्गं प्रतिपद्येत् न त्रसेत्।। अर्थ : आरोग्य आणि आजार, सुख आणि दुःख यांचे निर्माते आपणच असतो. म्हणून इष्ट व श्रेयस्कर मार्गच नेहमी स्वीकारावा म्हणजे त्रास होत नाही.




ही पत्र मालक, मुद्रक व प्रकाशक डॉ. ओमप्रकाश मोतीपवळे यांनी मे. यशवंत प्रिंटिंग प्रेस, ५१, एमआयडीसी, लातूर येथे छापून दैनिक यशवंत कार्यालय, गांधी मार्केट, लातूर येथे प्रसिध्द केले. शहर कार्यालय-गांधी मैदान, लातूर, दूरध्वनी-२४६९४६, मुख्य कार्यालय-५१, एमआयडीसी, लातूर, दूरध्वनी-२२०२४६, फॅक्स(०२३८२)२२०१४१, उस्मानाबाद कार्यालय दूरध्वनी-(०२४७२)२२८९१२, सोनवणे : ९४०२९ ४९६०७ परभणी कार्यालय - दूरध्वनी - २२१४५३, उदगीर कार्यालय-(०२३८५) २५३९९८.राम मोतीपवळे : ८५०२२८२४० (अंकात प्रसिद्ध झालेल्या लेखातील विचाराशी संपादक सहमत असतीलच असे नाही)

२७ फेब्रुवारी २०२४ (पीएसआय)
 मेष : शुभ रंग: पीवळा, शुभ दिशा:पश्चिम
 आपले प्रयत्न आज सफल होतील. व्यापारात योग्यवेळी घेतलेला निर्णय फायदेशीर राहील. शिक्षणात यश मिळेल. वेळेचा दुरुपयोग करू नका.
 वृषभ: शुभ रंग: पांढरा, शुभ दिशा: उत्तर
 भांडण, वाद-विवादामुळे मानसिक ताण वाढेल. आर्थिक स्थिती मध्यम राहील. पारिवारिक सहकार्याने कामात यश मिळेल.
 मिथुन: शुभ रंग : काळा, शुभ दिशा:पश्चिम
 कामकाजामध्ये वाद होईल अनकुल स्थिती राहणार आहे. वेळेचा चांगला उपयोग करून आपल्या आशा आकांक्षा पूर्ण करण्याच्या दृष्टीने कामकाजाला सुरुवात करा. विचारपूर्वक निर्णय घ्या.
 कर्क : शुभ रंग:केसरी, शुभ दिशा: पश्चिम
 व्यवसायामध्ये अनकुल अशी सफलता मिळेल. येणाऱ्या खर्चामुळे चिंतेत रहाल. खर्चामध्ये वाद होईल. कौटुंबिक वातावरण चांगले राहील.
 सिंह: शुभ रंग: लाल, शुभ दिशा : पूर्व
 कौटुंबिक समस्या आणि रथावर मालमता या संबंधीतील सम स्या दूर होतील. समाजात प्रतिष्ठा मिळाल्याने आनंदी रहाल. कोणाचाही द्वेष करू नका.
 कन्या: शुभ रंग : गुलाबी, शुभ दिशा:पूर्व
 वाद-विवाद संघुष्टात येतील. नैकी करणाऱ्यांना मनासारखी बदली, बदली होण्याची शक्यता आहे. सामाजिक कार्य करीत असल्यामुळे मान सन्मान मिळेल.

ज्यांच्या शोधांमुळे जगाची जगण्याची दिशा बदलली असे जागतिक कीर्तीचे थोर शास्त्रज्ञ यांची नवीन अभ्यास पिढीला माहिती व्हावी व त्याद्वारे प्रेरणा मिळावी या हेतूने संक्षिप्त स्वरूपात दरदिवशी किंवा सोडप्रमाणे एका शास्त्रज्ञाची माहिती आम्ही प्रकाशित करीत आहोत. यासंदर्भात आपली प्रतिक्रिया आपेक्षित आहे.

- संपादक यशवंत लातूर



देऊन गौरव केला होता. शिवाय कॅडाचे मेरख अंबाई, कॅडियन पब्लिक सर्व्हिसचे सुवर्णपदक, डॅनी हैनमन अंबाई, लास्कर फंडेशन अंबाई आणि लुसिया हॉस्टीझ प्राईस असे मान-सन्मान लाभले आहेत. डॉ. खोराना यांनी अनुवंश शास्त्रावर सुमारे ३०० संशोधनपर निबंध लिहिले आहेत. १९६८ मध्ये भारत सरकारने 'पद्मभूषण' किताब देऊन त्यांचा गौरव केला आहे.

डॉ. हरगोविन्द खुराना

३४

प्रख्यात जीवशास्त्रज्ञांपैकी एक अशा भारता-तील हरगोविंद खोराना यांचा जन्म २ जानेवारी १९२२ रोजी पंजाबमधील राजपूर (आताच्या पाकिस्तानात) येथे एका गरीब कुटुंबात झाला. लहानपणापासून वाचनाची व अभ्यासाची त्यांना खूप आवड असल्याने अनेक शिष्यवृत्त्या मिळाल्या. लाहोरच्या डी.ए.व्ही. कॉलेजातून बी. एस्सी. परीक्षा ते पहिल्या वर्गात उत्तीर्ण झाले. पंजाब विद्यापीठातून १९४५ मध्ये त्यांनी रसायनशास्त्रातील एम.एस्सी. पदवी संपादन केली. त्यांचा ओढा खरा जीव रसायनशास्त्राकडे होता. त्यानंतर त्यांनी शिक्षणासाठी शिष्यवृत्ती मिळवून त्यांनी इंग्लंडमधील मॅचेस्टर विद्यापीठातून १९४८ मध्ये पीएच.डी. ची पदवी प्राप्त केली.

नंतर त्यांनी भारतात येऊन योग्य ती नोकरी

शोधण्याचा प्रयत्न केला पण ती न मिळाल्याने पुष्कळ दिवस त्यांना बेकार राहावे लागले. शेवटी १९५२ मध्ये ते कॅनडाला गेले. तेथे त्यांची रिसर्च ऑर्गनायझेशनचे प्रमुख म्हणून निवड झाली व ते १९६० मध्ये अमेरिकेत गेले आणि डॉ. नोरेन्बर्ग यांच्यासमवेत कृत्रिम जीवनिर्मिती संदर्भात संशोधन सुरू केले. अमेरिकेतील विस्कॉन्सिन विद्यापीठातील रिसर्च सेंटरमध्ये डॉ. खोराना यांनी आर. एन.ए. आणि डी.एन.ए. यांची संयोजन पद्धती विकसित केली. त्यांच्या या संशोधनामुळे आज काही अनुवांशिक रोगांवर उपचार करणे शक्य झाले आहे.डॉ. खोरानांनी वीस्ट नावाच्या सूक्ष्म जीवाच्या गुणमण्याचा रेणू प्रयोगशाळेत कृत्रिमपणे बनवला. सजीवांच्या ह्या गुणमण्यातील डी.एन.ए. आणि आर.एन.ए.

यामध्ये जी भिन्न द्रव्ये आणि त्यांच्या रचनांचे प्रकार असतील, त्यावरच त्या सजीवाच्या शरीराची सर्व रचना आणि अनुवांशिक गुणधर्म ठरतात. म्हणूनच अशा अनेक गुणमण्यांची अंतर्गत रचना, बांधणी, घटना इत्यादी सर्व अगदी सूक्ष्म तपशिलासह माहिती प्रथम डॉ. खोरानांनी जमा केली आणि प्रयोगशाळेत कृत्रिम द्रव्यांचा वापर करून 'थीस्ट'च्या एका अगदी साध्या केवळ ७७ दुवे असलेल्या गुणमण्याचा रेणू बनविला. या अत्यंत महत्त्वाच्या संशोधनाबद्दल त्यांना सर्वोच्च प्रतिष्ठेचा शरीरविज्ञान व वैद्यक विज्ञानातील १९६८ चा 'नोबेल' पुरस्कार प्राप्त झाला. यापूर्वी कोलंबिया विद्यापीठाने त्यांचा पंचवीस हजार डॉलर्सचे हॉरिवुड पारितोषिक

पाकिस्तानातील पंजाबच्या मुख्यमंत्री पदी मरियम

लाहोर : पाकिस्तानातील पंजाब प्रांताच्या पहिल्या महिला मुख्यमंत्री होण्याचा मान मरियम नवाझ यांना सोमवारी मिळाला आहे. त्या माजी पंतप्रधान पद्म शरीफ यांच्या कन्या आहेत. त्यांनी काल पदाची शपथ घेतली. मरियम ५० वर्षांच्या असून पाकिस्तान मुस्लिम लीग (नवाझ) पक्षाच्या उपाध्यक्षा आहेत. नुकत्याच झालेल्या विधानसभा निवडणुकीत नवाझ यांच्या पक्षाने माजी पंतप्रधान इम्रान खान यांच्या नेतृत्वाखालील पाकिस्तान तेहरिक ए इन्साफ पक्षाच्या उमेदवारांचा पराभव केला होता. यानंतर इम्रान समर्थक आमदारांनी सुन्नी इस्तेहिदा कोन्सिल पक्षात प्रवेश केला होता.

पंजाब विधानसभेत पदग्रहण केल्यानंतर मरियम म्हणाल्या, देव, वडील नवाझ, काका शहाबाझ, आमदार आणि मतदारांचे मी आभार मानते. वडील ज्या खुर्चीवर बसत होते. त्या खुर्चीवर बसण्याचा मान मिळाल्याने माझे उर भरून आले आहे. मुख्यमंत्रीपदी माझ्या रूपाने महिलांना स्थान मिळाले आहे. त्यामुळे प्रत्येक महिला एक प्रकारे मुख्यमंत्री झाली आहे. भविष्यातही महिला अशाच प्रगती करतील, अशी अपेक्षा त्यांनी व्यक्त केली. दरम्यान, मुख्यमंत्री पदासाठी झालेल्या निवडणुकीत मरियम यांना २२० मते पडली. त्यांनी इम्रान यांच्या पक्षाचे प्रतिस्पर्धी उमेदवार राणा आफताब यांचा पराभव केला. निवडणूक एकतरफा झाली कारण निवडणुकीवर इम्रान समर्थक आमदारांनी बहिष्कार टाकला होता. विधानसभेत ३२७ सदस्य असून बहुमतासाठी १८७ मतांची गरज होती. त्यापेक्षा अधिक मते त्यांना पडली आहेत. इम्रान समर्थक आमदारांची संख्या ११३ असून त्यापैकी १०१ जणांनी सदस्यत्वाची शपथ घेतली होती. मरियम यांना त्यांच्या पाकिस्तान मुस्लिम लीग (नवाझ) यांच्यासह पाकिस्तान पीपल्स पार्टी, पाकिस्तान मुस्लिम लीग क्यू (पीएमएल क्यू) आणि इस्तेहकम ई पाकिस्तान पार्टीने (आयपीपी) या पक्षांनी सरकार स्थापनेसाठी पाठिंबा दिला होता.

शेअर बाजार हा भावनाप्रधान असतो. कोणत्याही महत्त्वाच्या घटनांवर लगेच आपली प्रतिक्रिया देतो. शेअर बाजाराचा गेल्या दशकाचा अभ्यास केला, तर आपल्या लक्षात येईल मागील दहा वर्षांत अनेक छोट्या आणि मोठ्या घटनांवर शेअर बाजाराने तेजी किंवा मंदी यापैकी कोणती ना कोणती प्रतिक्रिया नक्की दिलेली आहे. शेअर बाजाराच्या निर्देशांकात गेल्या १० वर्षांत लक्षणीय वाढ झालेली आहे. मागील महिन्यात तर भारतीय शेअर बाजाराने उच्चांक नोंदविलाच पण त्याचसोबत जगातील शेअर बाजाराच्या मूल्यात आपला भारतीय शेअर बाजार हा हाँगकाँगच्या बाजाराला मागे टाकत जगात मार्केट कॅपिटल बाबतीत चौथ्या क्रमांकावर पोहोचलेला आहे. आता पुन्हा एकदा शेअर बाजारासाठी सर्वात मोठा ट्रिगर आहे. तो म्हणजे येऊ घातलेली लोकसभा निवडणूक गेल्या सलग दोनदम मध्ये एकहाती सत्ता आल्यानंतर आता पुन्हा एकदा मोदी सरकार येणार का, याकडे देशाचेच नाही तर शेअर बाजाराचे देखील लक्ष लागून राहिलेले आहे. सद्या निर्दे शांक निफटी आणि सेसेक्स हे उच्चांकाला आ-हेत. या वेळी पुन्हा एकदा जर बहुमताने आत्ताचेच सरकार आले, तर निर्देशांकात आपणखी मोठी होऊ

देशातील प्रमुख शहरांमधील घरांच्या भाडेदरामध्ये वाढ झाल्याची माहिती हाऊसिंग डॉटकॉमने दिली आहे. ही वाढ २५ ते ३० टक्के इतकी आहे.२०१९ पासून प्रमुख शहरांमधील टॉप माथक्रो-मार्केटमधील घरांच्या भाडेदरामध्ये २५ ते ३० टक्क्यांची वाढ झाली आहे. दरम्यान,२०१९ च्या महामारीपूर्वीच्या काळाच्या तुलनेत प्रमुख आठ शहरांमधील निवासी मालमत्तांसाठी सरासरी मासिक भाडेदरामध्ये १५ ते २० टक्क्यांची वाढ झाली आहे. देशातील आघाडीचे रिअल इस्टेट टेक ब्यूसिनेस हाऊसिंग डॉटकॉम' चा रिसिडेन्शियल रेण्ड्स ऑन द राळे : ए रिपोर्ट ऑन रेण्टल प्रॉपर्टी इन इंडिया'अहवाल प्रसिद्ध झाला आहे.यामध्ये मासिक सरासरी भाडेदरामधील वाढ भांडवल मूल्यांमधील वाढीपेक्षा उच्च आहे, असे म्हटले आहे. प्रमुख शहरांमधील मालमत्ता किमतीमध्ये २०१९ च्या महामारीपूर्वीच्या काळाच्या तुलनेत १५ ते २० टक्क्यांची वाढ झाली,तर सरासरी मासिक भाडेदरामध्ये २५ ते ३० टक्क्यांची वाढ झाली. सेवा क्षेत्रातील अग्रणी शहरांमधील विशिष्ट प्रमुख ठिकाणी याच कालावधीदरम्यान भाडेदरामध्ये ३० टक्क्यांची मोठी वाढ दिसली. हाऊसिंग



डॉटकॉम आयआरआयएस इंडेक्स'मधून निर्देशनास आले की महामारीनंतरच्या काळात मध्यम भाडेदरसह घर भाड्याने देण्याच्या मागणीत वाढ झाली आहे. या इंडेक्समधून निर्देशनास येते की महामारीनंतरच्या काळात ऑनलाइन रेण्टल सर्व क्रियाकलापांमध्ये गृहखरेदीच्या तुलनेत वाढ झाली आहे. सध्या भाडेदरसाठी आयआरआयएस इंडेक्स २३ पॉइंट्सवर आहे,जो घर खरेदी करण्याबाबतच्या इंडेक्सच्या तुलनेत उच्च आहे. हाऊसिंग डॉटकॉम, प्रॉपटायगर डॉटकॉम आणि मकान डॉटकॉमचे ग्रुप सीईओ ध्रुव अग्रवाल म्हणाले, की महामारीनंतर खरेदी व भाड्याने देण्यासंदर्भात घरांच्या मागणीमध्ये वाढ झाली आहे. शहरामध्ये सरासरी

किंमतवाढ पुरेशा प्रमाणात आहे; पण काही प्रमुख शहरांमध्ये वाढ मोठ्या प्रमाणात आहे. हाऊसिंग डॉटकॉम'च्या संशोधन प्रमुख अंकिता सूद म्हणाल्या की उच्च व्याजदर आणि संपादन खर्च यांसारख्या कारणांमुळे भारतातील भाडे परतावा ऐतिहासिकदृष्ट्या जागतिक सरासरीपेक्षा कमी आहे; पण मालमत्तेच्या वाढत्या किमती,

संभाव्य खरेदीदारांसाठी परवडण्याच्या बाबतीतील आव्हाने आणि तयार सदनिकांबाबत यादीचा मर्यादित पुरवठा यासह महामारीनंतर घर भाड्याने देण्याच्या मागणीत लक्षणीय वाढ झाली आहे. गुरुग्राम, बंगलुरु, पुणे आणि हैदराबाद यासारख्या सेवाक्षेत्रातील प्रबळ शहरांच्या भाड्यात २५ ते ३० टक्क्यांपर्यंत वाढ दिसली आहे. पुढील दोन ते तीन वर्षांमध्ये बाजारपेठेत नवीन तयार सदनिकांचा पुरवठा मोठ्या प्रमाणात असणार आहे, तरीही आम्हाला घर भाड्याने देण्याच्या मागणीमधील वाढ कायम राहण्याची अपेक्षा आहे. या शाश्वत वाढीमुळे मध्यम आणि दीर्घकालीन गुंतवणूकदारांमध्ये रूची निर्माण झाली आहे.

शेअर बाजाराला आता निवडणुकांची प्रतीक्षा




शकते किंवा सत्ता बदल झाला. पण त्रिशंकू स्थिती न होता स्थिर आणि बहुमताने सरकार आले तरी, देखील निर्दे शांकात पुढील पाच वर्षांत आणखी मोठी वाढ होऊ शकते. सत्ता कोणाची येते त्यापेक्षा कोणत्याही देशाला विकासासाठी स्थिर सरकार आवश्यक असते. त्रिशंकू स्थिती असले किंवा स्पष्ट बहुमत नसेल तर, अशा स्थितीत तयारी होणारे सरकार हे कसे काम करेल? आपली पूर्ण ५ वर्षांची टर्म पूर्ण करेल का? असे अनेक प्रश्न असतात. शेअरबाजार हा जसा आपल्या भारतीय गुंतवणूकदारांवर अवलंबून असतो, तसा तो विद-शी गुंतवणूकदार आणि विदेशी संस्थागत निवेशा-

वर देखील अवलंबून असतो. त्यामुळे कोणत्याही प्रकारच्या गुंतवणुक दारांसाठी बहुमताने स्थिर सरकार येणे आवश्यक आहे. त्यामुळे लोकसभा निवडणूक हा शेअर बाजारासाठी सर्वात मोठा ट्रिगर आहे.आता टेकिनकलबाबतीत बघायचे झाल्यासनिर्देशांकहे उच्चांकाला आहेत त्यामुळे जरी स्थिर सरकार आले आणि निकालानंतर तेजी आलीच तरी लगेच मध्यम मुदतीसाठी फारमोठी तेजी येणारनाही निर्देशांकांच्या चार्टनुसारमोठी तेजी येण्यापूर्वी तेजीपूर्वीची मंदी अर्थात करेक्शन येणे अपेक्षित आहे. निवडणुकांच्या निकालात स्पष्ट बहुमत आले नाही तर मात्र लगेचच फार

मोठी घसरण भारतीय शेअर बाजारत आपणास पहावयास मिळू शकते. मूलभूत विश्लेषणानुसार आता निर्देशांक निफटीचे पीई अर्थात किंमत उत्पादन गुणोत्तर हे २२.३८ आहे. पीई गुणोत्तर विचारात घेतल्यास निर्देशांक आता थोडे महाग आहेत. त्यामुळे निवडणुकीनंतर गुंतवणूक करीत असताना एकदम गुंतवणूक करत घट्ट्याटप्याने गुंतवणूक करता येईल. शेअर बाजारत गुंतवणूक करीत असताना आपण आपला गुंतवणुकीचा कालावधी ठरविणे अत्यंत आवश्यक आहे. इतिहासाचा विचार करता शेअर बाजारत इक्विटी मार्केटमध्ये लाँग टर्म गुंतवणूक नेहमी चांगला परतावा देत आलेली आहे. लाॅटर्म गुंतवणूक करीत असताना संयम अत्यंत आवश्यक आहे. त्यामुळे घाईघाईने शेअर्स खरेदीचे धोरण न ठेवता शांतपणे नियोजन करून त्यानंतरच गुंतवणूक करावी. (सूचना : लेखकाची तसेच त्यांच्या जवळच्या नातेवाईकांची लेखात सुचवित असलेल्या कंपन्यांच्या शेअर्समध्ये कोणतीही गुंतवणूक नाही किंवा सुचविलेल्या कंपन्यांशी लेखकाचा कुठलाही संबंध नसून कंपनीकडून कोणतेही मानधन किंवा भेटवस्तू घेतलेली नाही.)

राशी भविष्य



तुळ: शुभ रंग : हिरवा, शुभ दिशा: उत्तर
 नातेवाईकांशी असलेल्या संबंधात मर्यादा राखा. व्यापारात नवीन संधी मिळतील. आर्थिक उत्पन्नात वाढ होईल. कौटुंबिक समस्या दूर होईल.
 वृश्चिक: शुभ रंग: निळा, शुभ दिशा: दक्षिण
 मुलांच्या प्रगतीमुळे मन प्रसन्न राहील. आर्थिक आवक चांगली राहील. वाचनाची गोडी वाढेल. राहण्यासाठी घराची चिंता दूर होईल.
 धनु: शुभ रंग: जांभळा, शुभ दिशा: दक्षिण
 कौटुंबिक समस्यांमध्ये लक्ष राहणार नाही. अनिश्चितेमुळे वैचारिक धाडसांमध्ये कमतरता राहील. व्यापारात कोणावरही विवास दाखवू नका. कज घेण्याची वेळ येऊ शकते.
 मकर : शुभ रंग: केसरी, शुभ दिशा: पश्चिम
 बौद्धिक अडचणी दूर होतील. प्रगतीचे मार्ग मोकळे होतील. फायदेशीर प्रवास होण्याची शक्यता आहे. कुटुंबातील वयस्कर व्यक्तींच्या प्रकृतीची काळजी घ्या. व्यावसायामधील वादापासून दूर रहा.
 कुंभ: शुभ रंग: लाल, शुभ दिशा:पश्चिम
 रचनात्मक कामात यश मिळेल. आर्थिक योग उत्तम आहे.
 कुटुंबातील व्यतिभेचे सहकार्य घ्या. प्रभावी वातावरणाचा उपयोग होईल. अती उत्साहीपणा टाखवू नका.
 मीन : शुभ रंग: गुलाबी, शुभ दिशा: उत्तर

व्यावसायिक योजना गुप्त ठेवा. देण्या-घेण्याच्या व्यवहारात सावधपणा ठेवा. मुलांच्या बाबतीत काळजी वाटेल. देवाधर्मावरील विश्वास वाढेल.

२७ फेब्रुवारीला जमलेल्या लोकांचा भविष्य स्वभाव : तुमच्या जन्मतारखेवर चंद्र, मंगळ व नेपच्यूनचा प्रभाव आहे. तुमची वृत्ती स्वप्नाळू आहे. दिवास्वप्ने रंगवित बसण्याकडे तुमचा कल असतो. पण ती स्वप्ने प्रत्यक्षात आणण्याची धडाडीही तुमच्याकडे आहे. कुठलेही आव्हान स्वीकारून ते तुम्ही यशस्वी करून दाखवता. तुमचा आत्मविश्वास प्रचंड असतो. संकटे सामोरी आल्यावर काही काळ तुम्ही गोंधळला तरी नंतर जिद्दीने त्याचा मुकाबला करता. तुम्हाला आलेले नैराश्य, संतापही जास्त काळ टिकू शकत नाही. थोडा वेळ तुम्ही एकांताचा आश्रय घेतला तरी आत्मपरीक्षण करून परिस्थितीत सुधारणा घडवून आणण्याचा मार्ग शोधाता. फाजील आत्मविश्वासाने आपल्याला न पेलणारी आव्हाने अंगावर घेऊ नका. फटकळपणाने वागणे, हेकेखोर वृत्तीने दुसऱ्यांच्या भावना दुखावणे असे प्रकार टाळा. इतरांचेही सहकार्य घेत चला. क्रोधावर नियंत्रण न मिळवल्यास रक्तदाह, अल्सरसारखे विकार निर्माण होतील. प्रक्षुब्धता वाढल्यास निसर्गाच्या सहवासात जा. कार्यक्षेत्र : ऊर्जा, इंधने, विद्युत्पुरवठा वगैरे क्षेत्रातील अभियांत्रिकीची पदवी किंवा पदविका तुम्ही सहज संपादन

करू शकाल. तांत्रिक नैपुण्यामुळे यंत्रत्रं कार्यशाळा, कारखाने, मोटारनिर्मितीचे व्यवसाय या ठिकाणी तुम्हाला चटकन प्रवेश मिळेल व तुमची उन्नती होईल. तुमच्या लढाऊ प्रवृत्तीला पोलिस, संरक्षण दल, गुप्तहेरखते वाव देणारी उरतील. फौजदारी कायदा, राजकारण, वैद्यकीय क्षेत्रात शल्यचिकित्सा या क्षेत्रातही उत्कर्ष होऊ शकेल. प्रणयी जीवन : आपल्या पराक्रमावर फिदा होणाऱ्या जोडीदाराच्या तुम्ही शोधात असता. त्यासाठी वेळप्रसंगी आपला जीव धोक्यात घालूनही लोकांवर छाप पाडण्याचा तुम्ही प्रयत्न करता. व्यावसायिक क्षेत्रात कर्तबगारी गाजवण्याची महत्त्वाकांक्षा असल्याने कुटुंबाच्या जबाबदाऱ्या सांभाळू शकेल असा साथीदार तुम्ही निवडायला हवा. या दृष्टीने जून २१ ते जुलै २० दरम्यानच्या व्यक्ती भावीजीवनास पूरक उरतील. वर्षफळ : चिकाटी व परिश्रमाला दूरदृष्टीची जोड देऊन आर्थिक प्राप्ती उंचावत राहणे शक्य होईल. प्रयत्नांना दैवाची साथ मिळेल. फेब्रुवारी माच मध्ये किडनीच्या विकारांपासून काळजी घेणे आवश्यक आहे. एप्रिल मे मध्ये प्रशिक्षणाची संधी सोडू नका. जून जुलै मध्ये वाहतूक, दूरसंचार क्षेत्रातील उत्पादनांच्या एजन्सी मिळतील. ऑगस्ट सप्टेंबर मध्ये मुलांच्या शैक्षणिक प्रगतीचा आलेख उंचावेल. ऑक्टोबर नोव्हेंबर मध्ये व्यवसायात महत्त्वाच्या पदावर विराजमान व्हाल. सत्तेची सुत्रे हाती येतील. महत्त्वाचे वर्ष : ९, १८, २७, ३६, ४५, ५४, ६३, ७२, ८१, ९०.भाष्यरत्न : पोचते याच तारेखेची व्यक्ती : कुसुमाग्रज, एलिझाबेथ टेलर

जगता जगता मरते शेतकऱ्याची बायको - कवी आनंद चिंचोले

कुसुमाग्रजांना दिव्यांगांनी वाहिली शब्दफुले



उदगीर (प्रतिनिधी) शेतकऱ्यांना अधिकचे कर्ज झाल्यामुळे त्यांची बायको त्याला कुठलाही आर्थिक भार पडू नये म्हणून त्याची काळजी घेते. ती पडझड झालेल्या घराला आकार देते. फ नवरा आत्महत्या करेल म्हणून लई घाबरते शेतकऱ्यांची बायको. जगता जगता मरते शेतकऱ्यांची बायको म अशी कविता सादर करत रसिकांना कवी आनंद चिंचोले यांनी अंतम उख केले.

मराठी भाषा गौरव दिनांमिचित श्री हाव-गीस्वामी महाविद्यालयात मराठी विभागाच्यावतीने आयोजित कार्यक्रमाला अध्यक्ष म हाविद्यालयाचे प्र.प्राचार्य डॉ. एन.जी. एमेकर तर विचारमंचावर उपप्राचार्य डॉ. आप्पारवा काळगापुरे व मराठी विभागप्रमुख डॉ. सुशीलप्रकाश चिमोरे उपस्थित होते. सुरुवातीला कु.श्रद्धा नागरगोजे यांनी स्वागतगीत सादर केले. खाप्रसंगी मान्यवरांच्या हस्ते कवी वि.वा.शिरवाडकर यांच्या प्रतिमेचे पूजन करण्यात आले. कार्यक्रमाले प्रास्ताविक डॉ.सुशीलप्रकाश चिमोरे यांनी केले.

साहित्य अभ्यासक्रमाला ठेवले पाहिजे तसेच यावेळी त्यांनी छत्रपती शिवाजी महाराज, गरीब माय, सध्याची शिक्षणपद्धती या विषयावर कविता सादर केल्या. मराठी भाषेची वाईट स्थिती चित्रण करणारी कविता सादर करताना ते म्हणाले, फ मायफ ची जागा आता मम्मी घेईल. एक दिवस माय शब्दच बुडून जाईल ममराठीतील शब्दांचा भाषेत वापर न केल्यामुळे अनेक शब्द नामशेष होत आहेत ही खंत व्यक्त केली. अध्यक्षीय समारोप करताना महाविद्यालयाचे प्र.प्राचार्य डॉ. एन.जी. एमेकर म्हणाले, की, वि. वा. शिरवाडकरांची जयंती मराठी भाषा गौरव दिन म्हणून साजरा केला जातो. मराठी साहित्य आणि भाषा चळवळीतील वि.वा.शिरवाडकर यांचे योगदान महत्त्वाचे होते. त्यांचे साहित्यमाणूस, समज, राज, राष्ट्र जोडणीसाठी म हत्वाचे असल्याचे सांगत त्यांचे साहित्य समजाला प्रेरणादायी आहे. त्यांनी आत्मनिष्ठ आणि जाणीवनिष्ठ साहित्याची निर्मिती केली असे विचार यावेळी व्यक्त केले.

कार्यक्रमास डॉ. विठ्ठल गोर, प्रा.वीरभद्र बिरादार, ग्रंथपाल प्रा. अजित रंगदळ, प्रा.ज्योती संपाळ, प्रा.राठोड, राजू उपकरावडे तसेच विद्यार्थी मोठ्या संख्येने उपस्थित होते. सूत्रसंचालन कु. शुभांगी बिरादार तर आभार डॉ.म.ई.तंगावार यांनी मानले.



उदगीर (प्रतिनिधी) येथील म हाराष्ट्र उदगीर महाविद्यालयातील मराठी विभागाच्या वतीने विष्णू वामन शिरवाडकर उपमंत्र कुसुमाग्रज यांच्या जयंतीनिमित्त मराठी राजभाषा गौरव दिनफ साजरा करण्यात आला. यावेळी महाविद्यालयातील दिव्यांग विद्यार्थ्यांनी ममी ग्रंथ बोल-तोयफ या नावीन्यपूर्ण उपक्रमाला तून विविध ग्रंथांवर भाष्य केले आणि कुसुमाग्रजांना शब्दफुले वाहिली. यामध्ये गजानन बेद्रे, कृष्णा गडभे, सीमा सावंत, प्रिया धनवे, पल्लवी जाधव, सोन्याबाई वाघमारे, वैष्णवी पांचाळ, मुक्ता सूळ या दिव्यांग विद्यार्थ्यांनी आपला सहभाग नोंदविला. या गुणी विद्यार्थ्यांचे मराठी विभागाच्या वतीने फ्लोडर देऊन कौतुक करण्यात आले. कार्यक्रमाच्या अध्यक्षस्थानी बी. एस्सी. तृतीय वर्गातील विद्यार्थिनी स्नेहा बिराजदार ही होती. यावेळी व्यासपीठावर मराठी विभाग प्रमुख डॉ. दीपक चिदरवार यांची विशेष उपस्थिती होती. कार्यक्रमाची सुरुवात सीमा सावंत व आरती वाकोडे या दोन दिव्यांग विद्यार्थिनी स्वागत गीत म्हणून केली. याच कार्यक्रमादरम्यान वैष्णवी पांचाळ या विद्यार्थिनीने महाराष्ट्र गीत सादर केले. कार्यक्रमाचे सूत्रसंचालन नवनाथ गडदे यांनी तर आभार सचिन बामनवाड यांनी मानले. कार्यक्रमाच्या यशस्वीतेसाठी डॉ. बाळासाहेब दहिवरे, डॉ. अर्चना मोरे, डॉ. कोंडीबा भदाडे यांनी परिश्रम घेतले. यावेळी मोठ्या संख्येने विद्यार्थी उपस्थित होते.

जावळ क्रमांक/३८१/२४ सार्वजनिक न्याय नोंदणी कार्यालय, लातूर, २ रा. मजला दिवाणजी कॉम्प्लेक्स, आवि जोगाई रोड, लातूर, लातूर, लातूर.

चौकशीची जाहीर नोटीस एस. आर. एन. क्रमांक LTR/03297/18/23 फेरफार अहवाल/अर्ज क्रमांक:----- सार्वजनिक न्यायाचे नाव व नोंदणी क्रमांक जय अने गंधकी समाज चॅरिटेबल ट्रस्ट मलकापूर ता. उदगीर जि. लातूर बाबत. न्यायाचा पत्ता :- २ रा. मलकापूर ता. उदगीर जि. लातूर, लातूर, उदगीर, मलकापूर अर्जदार - तुकाराम भाड्याव बडगे, सर्व संबंधित लोकांस जाहीर नोटीसीने कळविण्यात येते की, सहाय्यक धर्मादाय आयुक्त लातूर हे वर नमूद केलेला अर्ज यासंबंधी महाराष्ट्र सार्वजनिक विस्तृत व्यवस्था अधिनियम, १९५० चे कलम १९ अन्वये खालील मुद्द्यांवर चौकशी करणार आहेत. (१) वर नमूद केलेला न्याय अस्तित्वात आहे काय? आणि सदचा न्याय सार्वजनिक स्वरूपाचा आहे काय? (२) खाली निर्दिष्ट केलेली मिळकत सदर न्यायाच्या मालकीची आहे काय? जंगम मिळकत (वर्णन)

Table with 3 columns: अ.क्र, तपशील, अंदाजे मूल्य. Rows include MEMBER FEE, CASH AT PRESIDENT, and NSC NO. 020082926785.

(अ) जंगम मिळकत :- रोख रु. २,९०९/- मात्र (अक्षरी रूपये दोन हजार नव सो नउ मात्र फक्त)

Table with 7 columns: अ.क्र, शहर किंवा गाव, सी.ए.ए. किंवा महात्मापार्लिक किंवा सर्वेक्षण क्र., क्षेत्र, मूल्यांकन, मूदत/कालावधी किंवा स्वरूप, अंदाजे मूल्य. Row 1 shows NIL for all fields.

(ब) स्थार मिळकत :- रोख रु. ०/- मात्र (अक्षरी रूपये मात्र फक्त) सदच्या चौकशी प्रकणामध्ये कोणास काही हक्क घ्यावयाची असेल अगर पुरावा देणेचा असेल त्यांनी त्यांची लेखी कैफियत ही नोटीस प्रसिध्द झाल्या तारखेपासून तीन दिवसांचे आत या कार्यालयाचे वरील पत्त्यावर मिळेल अशा रीतीने पाठवावी. त्यानंतर आलेल्या कैफियतीचा विचार केला जाणार नाही. तसेच मुदतीत कैफियत न आल्यास कोणास काही सांगण्याचे नाही असे समजून चौकशी पूर्त केली जाईल व अर्जाचे निकालाबाबत योग्य ते आदेश दिले जातील. ही नोटीस माझे सहीमिशी व या कार्यालयाचे शिक्क्यामिशी आज दिनांक ३१/०१/२०२४ रोजी दिली.

अधिक्षक सार्वजनिक न्याय नोंदणी कार्यालय लातूर

Advertisement for Dr. Jyoti Somvanshi, an ophthalmologist. Includes logo for DEEPLYOTI EYE HOSPITAL and text about eye care services.

टि.सी. हरवली आहे माझी मिंगा सुनिलकुमार संगशेट्टीपा या नावाची इयत्ता दहावी पासची मूळ टि.सी. दि. २३/०२/२०२४ रोजी उदगीर ते लातूर बसने प्रव-सात हरवली आहे. जर कोणास सापडल्यास संपर्क साधवा. मो.नं. ९१७५४६७७१३

टि.सी. हरवली आहे माझी शुभम लहकुमार बिरादार या नावाची इयत्ता १२ वी पासची मूळ टि.सी. दि. १६/०२/२०२४ रोजी उदगीर ते माळेवाडी बसने प्रव-सात हरवली आहे. जर कोणास सापडल्यास संपर्क साधवा. मो.नं. ७७७५८३६७३६

Advertisement for Yashwantrao Neeraj Hospital & Foko Center, featuring eye care services and contact information.

Advertisement for Udgir Manojan, featuring a movie poster for 'Salma' and contact details.

Advertisement for Udgir Laxmi Dharmadaya Neeraj Hospital, Udgir, listing various medical services and staff members.

Advertisement for Jahirnama, featuring a list of names and dates, likely related to a legal or administrative notice.

Advertisement for Varasa Pramanpatra Milanababata Jahirnama, listing legal heirs and their details.

Advertisement for Varasa Pramanpatra Milanababata Jahirnama, listing legal heirs and their details.

Advertisement for Varasa Pramanpatra Milanababata Jahirnama, listing legal heirs and their details.

Advertisement for Varasa Pramanpatra Milanababata Jahirnama, listing legal heirs and their details.



नरेंद्र मोदी
प्रधानमंत्री



एकनाथ शिंदे
मुख्यमंत्री

एक पाऊल

विकसित भारत, विकसित महाराष्ट्राच्या दिशेने

प्रधानमंत्री **नरेंद्र मोदी** यांच्या शुभहस्ते

महत्वाकांक्षी प्रकल्पांचा शुभारंभ, अनावरण, राष्ट्राला समर्पण आणि लाभाचे वितरण

पंतप्रधान किसान सन्मान निधी अंतर्गत देशातील 9 कोटी शेतकरी कुटुंबांना एकूण ₹ 21000 कोटी रुपयांची मदत

महाराष्ट्रातील विविध योजनांच्या लाभार्थ्यांना सुमारे ₹ 6900 कोटी रुपयांचे वितरण

राज्यातील सुमारे ₹ 5000 कोटी रुपयांच्या रस्ते, रेल्वे आणि सिंचन प्रकल्पांचे उद्घाटन/भूमिपूजन



वरोरा - वणी महामार्गावरील 18 कि.मी. चौपदरीकरण कामाचे लोकार्पण.


- चंद्रपूर जिल्ह्यातील घुगुस, वणी, तडाळी, पडोळी यांसारख्या विविध औद्योगिक क्षेत्रांना फायदेशीर.

सलाईखुर्द - तिरोरा महामार्गावरील 42 कि.मी. काँक्रीटकरण रस्त्याचे लोकार्पण. (रु. 378 कोटी)

- नागजिरा अभयारण्याच्या पर्यटनाला चालना.
- गोंदिया ते नागपूर प्रवासाच्या वेळेत 1 तासाची कपात.

साकोली - भंडारा जिल्हा सीमेपर्यंतच्या 55.80 कि.मी. दुपदरी रस्त्याचे लोकार्पण. (रु. 291 कोटी)

- या भागातील उद्योगांना फायदा.
- वेळ आणि इंधनाची बचत होईल तसेच रस्ता सुरक्षा वाढेल.



पंतप्रधान कृषी सिंचन योजनेतर्गत विदर्भ आणि मराठवाड्यातील 6 प्रकल्पांचे लोकार्पण. (रु. 1683 कोटी)

- आतापर्यंत पूर्ण झालेल्या प्रकल्पातून 2.41 लाख हेक्टर सिंचन क्षमता निर्माण.
- विदर्भ आणि मराठवाडा प्रदेशातील एकूण अकरा प्रकल्पांचा समावेश.

बळीराजा जलसंजीवनी योजनेअंतर्गत विदर्भ आणि मराठवाड्यातील 45 सिंचन प्रकल्पांचे लोकार्पण (रु.1180 कोटी)

- आतापर्यंत पूर्ण झालेल्या प्रकल्पातून 51 हजार हेक्टरची सिंचन क्षमता.
- फक्त महाराष्ट्रात ही योजना राबवण्यात येत आहे.



अहमदनगर - बीड - परळी रेल्वे मार्गावरील न्यू आष्टी - अंमळनेर (32.84 कि.मी) टप्प्याचे लोकार्पण (रु. 645 कोटी) व अंमळनेर - न्यू आष्टी स्टेशनपर्यंत विस्तारित रेल्वे सेवेचा शुभारंभ

- बीड जिल्ह्यातील नागरिक व कामगार वर्गाला लाभदायक.
- आष्टी हे देशातील इतर भागाशी रेल्वे सेवेने जोडले जातील.

वर्धा- यवतमाळ- नांदेड रेल्वे मार्गावरील वर्धा - कळंब (जि. यवतमाळ) या टप्प्याचे (39 कि.मी.) लोकार्पण (रु. 675 कोटी) व नवीन रेल्वे गाडीचा शुभारंभ

- वर्धा आणि यवतमाळ जिल्ह्यांतील दळणवळण गतिशील होणार.
- यवतमाळ जिल्ह्यात प्रथमच ब्रॉडगेज रेल्वे सेवा.



मुख्यमंत्री महिला सशक्तीकरण अभियान अंतर्गत 5.50 लाख महिला बचत गटांना रु. 825 कोटी फिरत्या निधीचे वितरण.

- स्वयंसहाय्यता समूहांना अतिरिक्त खेळते भांडवल देण्यासाठी 913 कोटी रुपयांची विशेष तरतूद.



इतर मागासवर्ग प्रवर्गासाठी मोदी आवास योजनेचा शुभारंभ.

- येत्या 3 वर्षात 10 लाख घरे बांधणार.
- 2.5 लाख लाभार्थ्यांना रु. 375 कोटींच्या पहिल्या हप्त्याचे ऑनलाईन वितरण.



आयुष्मान भारत अंतर्गत महाराष्ट्रात 1 कोटी आयुष्मान कार्डचे वितरण.

- 3 लाभार्थ्यांना प्रातिनिधिक स्वरूपात कार्डचे वितरण.
- गरिबांसाठी वर्षाला रुपये 5 लाख पर्यंत मोफत उपचार.
- चाचणी, उपचार आणि औषधे मोफत.



पीएम किसान सन्मान निधीच्या 16 व्या हप्त्याचे शेट बँक खात्यात वितरण.

- देशातील 9 कोटी शेतकरी कुटुंबांना एकूण 21 हजार कोटी रुपयांचे वितरण.
- राज्यातील सुमारे 88 लाख शेतकरी कुटुंबांना 1969 कोटी रुपयांचे वितरण.
- आधार लिंक बँक खात्यात लाभांचे डिजिटल हस्तांतरण.



यवतमाळ येथील पंडित दीनदयाळ उपाध्याय यांच्या पुतळ्याचे अनावरण.



नमो शेतकरी महासन्मान निधी अंतर्गत दुसऱ्या आणि तिसऱ्या हप्त्याचे वितरण.

- राज्यातील सुमारे 88 लाख शेतकरी कुटुंबांना 3800 कोटी रुपयांचा लाभ.
- आधार लिंक बँक खात्यात लाभांचे डिजिटल हस्तांतरण.



बुधवार, 28 फेब्रुवारी 2024



दुपारी 4:45 वाजता



डोरली, नागपूर रोड, यवतमाळ, महाराष्ट्र



